

આચારિકશાળાના ત્રીજા વાર્ષિક માટે.

ભૂગોળ શિક્ષણક્રમ.

રચનાર
અ.કુમાર / જી.કાલાઈ નાયક.

ગુજરાત વિદ્યાપીઠ ગ્રંથાલય

[ગુજરાતી કાર્પોગ્રાફિક વિભાગ]

અનુક્રમાંક ૨૨૦૨૦-૨૦૨૧

પુસ્તકનું નામ ગુજરાતી કાર્પોગ્રાફિક

વિષય મંડળ: ૮૪૪:૨:૨૩૪-૭-

મુંબઈ ઇસ્ટિકાના કેળવણી ખાતાના પ્રાથમિકધોરણના
અભ્યાસક્રમાનુસાર રચયિત.

ભૂગોળ શિક્ષણક્રમ.

પ્રાથમિક શાળાના ધોરણ ત્રીજા માટે.

(ગુજરાત પ્રાંતની ભૂગોળ સુરત જિલ્લાના વિશેષ વર્ણન સાથે.)



રચનાર

ખંડુભાઈ ભુલાભાઈ નાયક.

સુરત.

પ્રથમાવૃત્તિ.

કસનદાસ નારણદાસ મુકસેસર
નાણાવલ-સુરત.



સને ૧૯૨૫.

કિંમત ૦-૪-૦.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૧૯૭૨

છપાવી પ્રસિદ્ધ કરનાર:—

બાલુભાઈ ઠસનદાસ નારજીદાસ બુકસેલર
નાણાવટ—મુરત.

છાપનાર:—

ગોવિંદજી હાદ્યાભાઈ નાયક.

“શ્રી અનાવિલ બંધુ” પ્રી. પ્રેસ. બરાનપુરી ભાગળ, ભાજવાળી પોળ,
અનાવિલ લોજની બાજુમાં—મુરત.



પ્રસ્તાવના.

પ્રાથમિક શાળામાં બૂગોળનું શિક્ષણ બીજા ધોરણથી શરૂ થાય છે. બીજા ધોરણમાં દિશા અને ખુણાનું જ્ઞાન અને ગામ તથા તાલુકાની બૂગોળ શીખવવામાં આવે છે, અને ત્રીજા ધોરણમાં જિલ્લાની બૂગોળનું વિશેષ જ્ઞાન અને ગુજરાત પ્રાંતનું સામાન્ય જ્ઞાન આપવામાં આવે છે. બૂગોળના વિષયને કેટલાક અરસિક અને કંટાળા ભરેલો માને છે. પરંતુ એ વિષય જેટલો કંટાળા ભરેલો છે, તેટલોજ ઉપયોગી છે. ઇતિહાસ, સૃષ્ટિજ્ઞાન અને આસ્તિક્ય વિજ્ઞાન વિગેરે વિષયોનાં કરતાં બૂગોળના વિષયનું મહત્ત્વ વિશેષ હોવું જોઈએ. જેવી રીતે શરીરના દરેક અવયવો ઉપયોગી છે. એકેના વિના પણ આપણે ચલાવવું મુશ્કેલ થઈ પડે છે, પરંતુ તેમાં આંખ સાથી વધારે ઉપયોગી છે, એટલેજ નહિ પણ દરેક અવયવ લગભગ તેના વિના નિરૂપયોગી જેવાજ લાગે છે. તેવી રીતે બધા વિષયોનું જ્ઞાન બૂગોળના સચોટ જ્ઞાન વિના બહુધા નિરૂપયોગી છે, એમ કહીએ તો ખોટું નથી. બૂગોળનું જ્ઞાન અશુદ્ધ છે. બૂગોળનાં જ્ઞાન વિનાનો માણસ છતી આંખે આંધળો ગણી શકાય. ધણી બુદ્ધિશાળી અને વ્યવહાર કુશળ માણસો પણ કેટલેક પ્રસંગે બૂગોળના જ્ઞાન વિના શરમિંદા બને છે. એટલે વસ્તુતઃ એ વિષયને આંખનું જેટલી કાળજીથી રક્ષણ કરીએ તેટલી કાળજીથી શીખવવાની જરૂર છે. પરંતુ ધણું ખરાં એ વિષય શિક્ષક અને શિષ્ય બન્નેને ખોળરૂપ લાગે છે. તે હાલની પરીક્ષાની પદ્ધતિ, અને યોગ્ય શિક્ષકનો અભાવ એજ એનાં કારણભૂત છે, કેમકે વિષયની જે રીતે પરીક્ષા લેવામાં આવતી હોય તેવીજ રીતે શીખવવાનો શિક્ષકો પ્રયત્ન કરે એ દેખીતું છે, એટલે એમાં શુદ્ધ ગોખણ પદ્ધતિ સિવાય રસિકતા ક્યાંથી સંભવે ! અને તેની સાથે એ વિષયને રસિક રીતે શીખવવા જેટલી લાચકાત ધરાવનાર શિક્ષકો દરેક ધોરણમાં હોતા નથી, એટલે તેઓ પરીક્ષામાં જોઈતી હકીકત મોઢે કરાવવા જેટલીજ કાળજી રાખે છે. અને એ મોઢે કરાવવાની પ્રચલિત પદ્ધતિમાં પણ એ વિષયનું વ્યવસ્થાસર અને જોઈતું જ્ઞાન આપવાના

હેતુથી ધોરણ ત્રીજાને માટે આ એક પુસ્તક તૈયાર કરવામાં આવ્યું છે. આ પુસ્તકમાં બીજા જિલ્લાના કરતાં સુરત જિલ્લાનું વિસ્તાર પૂર્વક વર્ણન કરવામાં આવેલું છે, અને જો તેનુંજ દરેક જિલ્લાનું વિસ્તારપૂર્વક વર્ણન કરવામાં આવે તો ભૂગોળનું કદ મોટું થઇ જાય અને તેમ છતાં દરેક જિલ્લાનું વિસ્તૃત વિવેચન દરેક જિલ્લાને અનાવश्यक છે, એટલે બીજા જિલ્લાની પ્રાથમિક શાળાના ત્રીજા ધોરણમાં પોતાના જિલ્લાના વિસ્તૃત વિવેચનની અપેક્ષાએ આ પુસ્તક ચલાવવા ઇચ્છે તો ચલાવી શકાશે. દિવાનજીકૃત “ભૂગોળ વિદ્યાના મૂળતત્ત્વો ભાગ ૧ લાને” ધો. ૩ જામાં જે સ્થાન છે, તે સ્થાન આ પુસ્તકનું પણ આપી શકાય એમ છે. કેટલાક અનુભવી શિક્ષકોએ આ વિષયને અંગે પોતાના અનુભવનો લાભ આપવાની ઉદારતા બતાવી છે, તેનો આભારી છું, અને હજી આશા રાખુ છું કે આ પુસ્તકમાં જે જે ન્યૂનતા અને ખામી જણાય તે તે શિક્ષક ભાઈઓ તથા આ વિષયમાં રસ લેનારા સુમનનો મને લખી જણાવવાની મૂખા કરશે તો હું તેમનો આભારી થઇશ.

કર્તા.

તા. ૧-૧૨-૨૪.

ખંડુભાઈ ભુલાભાઈ નાયક.

શિક્ષકોને સુચના.

ભૂગોળની સંજ્ઞાઓ શીખવવા માટે બીજા ધોરણમાં છોકરાઓને બહાર લઇ જઈ અવલોકન કરાવવાનું શરૂ કર્યું હોય, તે આ ધોરણમાં ચાલુ રાખવું. ગામની નજીક સુકાએલું તળાવ કે નદી હોય ત્યાં આગળ છોકરાઓને બુશિર, અખાત, ઉપસાગર, ખેટ, સરોવર, દ્વિપકંપ વગેરે વ્યાખ્યા શીખવી શકાશે. કદાચ બહાર લઇ જવાનું નહિ અને તો નિશાળની અંદર લોહાની તાવડીમાં અગર જમીન ઉપર ઝીણી માટીનો બૂકો પાથરી પાણીવડે જુદા જુદા આકારથી વ્યાખ્યાનું બાન કરાવવું. નજીકની ઉચી જમીનથી ડુંગરનો ખ્યાલ આપી શકાય. નાના તળાવ પરથી સરોવરનો ખ્યાલ આપી શકાય. એવી રીતે જમીનનાં જુદાં જુદાં સ્વરૂપોનું વર્ણન કરી પછી છેવટે સંજ્ઞાઓ નકશામાં બતાવવી.

ઉપર પ્રમાણે છોકરાઓને સંજ્ઞાનું જ્ઞાન થયા પછી બહાર તેડી જઈ જમીનના ઢાળ ઉપરથી વહેણાનું વહન બતાવવું, કે પાણીનો પ્રવાહ હાથેનાં ઢળતી બાજુએ વહે છે. એટલે દરીઆની સપાટી નીચી હોય છે. ડુંગર અને દરીઆ વચ્ચે જેટલું વધારે અગર ઝોણું અંતર હોય, તે પ્રમાણે નદી લાંબી અગર ટુંકી હોય છે, તેનો નકશા ઉપરથી ખ્યાલ કરાવવો એટલે કાઠિઆવાડની નદીઓ ટુંકી શાથી અને ગુજરાત ઉત્તર વિભાગની નદીઓ લાંબી શાથી તેનું ડોકરા જાતેજ અનુમાન કરશે. લાંબી નદીઓ વચ્ચેનો પ્રદેશ ધણું ખર્ચ સપાટ અને રસાળ હોય, ચરોતર, વાંકલ, ખારોપાટ અને નાથેર એવા રસાળ પ્રદેશ છે તે સમજાવવું. આથી તેમને બીજા પ્રદેશો માટે અનુમાન કરવાની શક્તિ પ્રાપ્ત થાય, જેમ ધુમાડો જોવાથી અગ્નિનો ખ્યાલ આવે છે, તેવી રીતે અમુક જાતની જમીનમાં અમુક પાક, વનસ્પતિ, જાનવર થાય તો તે જમીન અમુક પ્રકારની હશે એવું અનુમાન કરી શકશે. અમુક સ્થળના મનુષ્યનો બીજા સ્થળના મનુષ્ય સાથે મુકાબલો કરી બતાવવાથી હવા પાણી અને કદરતી રચના મનુષ્યના શરીર અને સ્વભાવ ઉપર કેટલી અસર કરે છે, તે કાંઈક સમજી શકશે. અગર જો હાલ તરત નહિ તો પણ બિવિધમાં એ તર્ક શક્તિનો લાભ મળ્યા સિવાય રહેશે નહિ સુરત જિલ્લાના લોકો કરતાં કાઠિઆવાડના લોકો કઠણ શાથી ? બધા જિલ્લા કરતાં સુરત જિલ્લો કૂળદ્રુપ શાથી ? વગેરે તુલના કરી બતાવવાથી બાળકોને આ વિષય બહુ મનોરંજક લાગશે.

આ ધોરણમાં રહેલની બાબત સમજાવવી જોઈએ. પ્રથમ કૂટ પટ્ટીથી તેમને પોતાની શાળાના ઝોરડાઓ વગેરે મપાવી માપની ખાતરી કરાવવી. અમુક સ્થળથી અમુક સ્થળ કેટલું દૂર છે, તેનું પ્રથમ અનુમાન કરાવવું. પછી તે જાતે મપાવીને ખાતરી કરાવવી. આવી રીતે મહાવરાથી અંતરનો કાંઈક ખ્યાલ એના મગજમાં આવશે. અર્થાત્ છોકરાની ઉંચાઈ, ભીંતની ઉંચાઈ, બારણાની ઉંચાઈ શાળાની પહોળાઈ, ઝોરડાની લંબાઈ વગેરે ધણા માપો પ્રથમ અનુમાન કરાવી પછી જાતે મપાવી ખાતરી કરાવવાથી તેમને અંતરનો ખ્યાલ આવશે.

પછી નકશામાં જે રેલ્લ જણાવ્યો છે, તેની સમજણ પાડવાથી તેમને સ્મરણમાં રહેશે, નહિ તો એ તરતજ બૂલી જશે.

બીની શકે ત્યાં સુધી ભૂગોળ શાખવતી વખતે નકશો પાટીમાં હિપર ચીતરી તેમાં છોકરાઓ પાસે સ્થળો, નદીઓ વગેરે પૂરાવવાં કે જેથી તેમને નકશામાં બતાવતી વેળા ફાંફાં મારવાં પડે નહિ. વસ્તીના આંકડા, નદીઓની લંબાઈ વગેરેના આંકડા ગોખાવવાની જરૂર નથી.

ભૂગોળ સંજ્ઞા—વ્યાખ્યાઓ.

(૧) જમીનના વિભાગની વ્યાખ્યા.

તાલુકો—મામલતદારના અધિકાર નીચે આવેલાં અમુક ગામના જથ્થાને તાલુકો કહે છે. જેમકે ઝોરપાડ તાલુકો.

પેટામહાલ—મામલતદારના હાથ નીચે કોઈ તાલુકો મોટો હોય તો તેના ભાગ પાડવામાં આવે છે, એવા ભાગને પેટામહાલ કહે છે. જેમકે વાલોડ પેટામહાલ.

જિલ્લો—કલેક્ટરના અધિકાર નીચેના અમુક તાલુકાના જથ્થાને જિલ્લો કહે છે. જેમકે સુરત જિલ્લો.

વિભાગ—કમિશનરના અધિકાર નીચેના અમુક જિલ્લાના જથ્થાને વિભાગ કહે છે. જેમકે ઉત્તર વિભાગ.

પ્રાંત—દેશરાજ્યો અને અમુક જિલ્લા (ખાલસા મુલક) સાથેના ભાગ તેને પ્રાંત કહે છે. જેમકે ગુજરાત પ્રાંત.

એજન્સિ નાના દેશીરાજ્યોના જથ્થાને એજન્સિ કહે છે. જેમકે પાલણપુર એજન્સિ.

સંસ્થાન—એકજ દેશીરાજ્યના રાજ્યને સંસ્થાન કહે છે. જેમકે ખંભાત.

ટેકરી—જમીનના થોડા ઉંચા વધેલા ભાગને ટેકરી કહે છે.

ડુંગરી—ટેકરા કરતાં ઉંચે વધેલા જમીનના ભાગને ડુંગરી કહે છે.

ડુંગર—ડુંગરી કરતાં ઉંચે વધેલા જમીનના ભાગને ડુંગર કહે છે.

પર્વત—ડુંગર કરતાં મોટો હોય તેને પર્વત કહે છે. જેમકે ગીરનાર.

રણુ—સપાટ જમીનમાં ધણી વિસ્તારમાં રેતી હોય તેને રણુ કહે છે.

રણુદ્વીપ—રણુની અંદર આવેલા ફળદ્રુપ જમીનના ભાગને રણુદ્વીપ કહે છે.

દ્વીપ—ખેટ—ચારે બાજુએ પાણીથી વોટાએલા જમીનના ભાગને દ્વીપ કહે છે. જેમકે શંખોદાર.

દ્વીપકલ્પ—જમીનના જે ભાગની ત્રણ બાજુએ પાણી હોય અને એક બાજુએ જમીન હોય તેવા ભાગને દ્વીપકલ્પ કહે છે. જેમકે કાઠિઆવાડ.

ભૂશિર—જમીનની અણી લાંબી થઇને સમુદ્રમાં ગયેલી હોય તેને ભૂશિર કહે છે.

બંદર—જે મોટું ગામ અગર શહેર નદી અગર સમુદ્રને કિનારે આવેલું હોય અને ત્યાંથી વહાણ અગર આગમોટ મારફત માલની આવગન થતી હોય તેને બંદર કહે છે. જેમકે સુરત.

(૨) પાણીના વિભાગની વ્યાખ્યાઓ.

તળાવ—ફરતે જમીન અને વચમાં પાણી હોય તેને તળાવ કહે છે.

સરોવર—તળાવથી થણું મોટું હોય તેને સરોવર કહે છે.

સમુદ્ર—હરિઓ—ખારા પાણીના મોટા જથ્થાને સમુદ્ર કહે છે.

મહાસાગર—સમુદ્ર કરતાં મોટા હોય તેને મહાસાગર કહે છે.

અખાત—સમુદ્રનો પ્રવાહ વહીને જમીનમાં ગયેલો હોય તેને અખાત કહે છે. જેમકે ખંભાત.

નદી—ગીઠાં પાણીનો પ્રવાહ પવંતમાંથી નીકળી દળતી જગામાં થઇ સમુદ્ર, અખાત કે રણુને મળે તેને નદી કહે છે.

મૂળ—નદી જે જગ્યાએથી નીકળે તેને મૂળ કહે છે.

મુખ—નદી જે જગ્યાએ સમુદ્રને મળે તેને મુખ કહે છે.

સંગમ—નાની નદી મોટી નદીને જે જગ્યાએ મળે તેને સંગમ કહે છે.

ખાડી—ગીઠાં પાણીનો નાનો પ્રવાહ વહેતો વહેતો નદીને મળી જાય તેને ખાડી કહે છે.

નહેર—ખેતરમાં પાણી લઇ જવાને માટે નદીમાંથી જે ફોટા ખોદવામાં આવે છે, તેને નહેર કહે છે. જેમકે હાથમતીની નહેર.

અનુક્રમણિકા.

૫૪.

સુરત જિલ્લાનું સામાન્ય વર્ણન ૧-૧૩

સુરત જિલ્લાનું વિશેષ વર્ણન

(૧) પારડી તાલુકો... ... ૧૪

(૨) વલસાડ ,, ૧૬

(૩) ચીખલી ,, ૧૮

(૪) જલાલપોર ,, ૨૦

(૫) બારડોલી ,, ૨૨

(૬) માંડવી ,, ૨૩

(૭) ચોર્યાશી ,, ૨૫

(૮) ઓરપાડ ,, ૨૬

ઉત્તર વિભાગ અને ગુજરાત પ્રાંતનું... ... ૩૧-૩૭

સામાન્ય વર્ણન.

(૧) અમદાવાદ જિલ્લો... ... ૩૭

(૨) ખેડા ,, ૩૮

(૩) પચમહાલ ,, ૩૯

(૪) ભરૂચ ,, ૪૧

(૫) સુરત ,, ... ૧૪-૩૦

(૬) થાણા ,, ૪૨

દેશી રાજ્ય-એજન્સિ.

(૧) પાલણપુર એજન્સિ ૪૩

(૨) મહિકાંઠા ,, ૪૪

(૩) રૈવાકાંઠા ,, ૪૫

(૪) સુરત ,, ૪૬

(૫) ખંભાત સંસ્થાન... ... ૪૭

(૬) કાઠિઆવાડ એજન્સિ ૪૮

(૭) ગાયકવાડી રાજ્ય ૫૨

સુરત જિલ્લાનું સામાન્ય વર્ણન.

સીમા:—સુરત જિલ્લાની ઉત્તરે ભરૂચ જિલ્લો, અને રાજ-
પીપળાસરંચાન, દક્ષિણે થાણા જિલ્લો અને દમણગંગા નદી, પૂર્વે
ગાયકવાડનું અને વાંસદાધરમપોરનું રાજ્ય અને પશ્ચિમે અરબી
સમુદ્ર છે.

વિસ્તાર:—સુરત જિલ્લાની ઉત્તર દક્ષિણ લંબાઇ ૮૦ મૈલ અને
પૂર્વ પશ્ચિમ પહોળાઇ ૬૦ મૈલ છે, અને ક્ષેત્રફળ ૧૬૫૧ ચો. મૈલ છે.

કુદરતી રચના અને ઇતિહાસ:—સુરત જિલ્લાની ભૂમિ એ
મહર્ષિ પરશુરામની ભૂમિ હોવાથી પવિત્ર ગણાય છે અને એવી ભોક્
માન્યતા છે કે એમાં દુકાળ પડતો નથી. એની પશ્ચિમે અરબી સમુદ્ર
આવેલો છે. અને પૂર્વ તથા દક્ષિણ બાજુએ જંગલવાળો પ્રદેશ આવેલો
છે. આમ વરસાદને અનુકૂળ રચનાવાળો આ જિલ્લો હોવાથી એમાં
કદાચ દુકાળ નહિ પડે એ સંભવિત છે. મહર્ષિ પરશુરામની એ ભૂમિની
હદ દંતકથા પ્રમાણે તાપીથી વાપી સુધી ગણાય છે. (હાલ સુરત
જિલ્લાની હદ દક્ષિણે દમણગંગા નદીથી ઉત્તરે ડામ નદી સુધી
ગણાય છે.) એમાં પ્રથમ મોટે ભાગે અનાવસાધ્યજોની વસ્તી
હતી. તેઓ બુદ્ધિશાળી અને કામેલ હતા, એટલે પેશ્વાના સમયમાં
રાજદરબારમાં પણ કારબાર કરતા હતા, તેમની કામેલીયત અને વફા-
દારીના બદલામાં પેશ્વા સરકાર તરફથી દેશાધિગીરીના રોકડહકો,
જમીન, અને કેટલાંક કુટુંબોને આખાં ગામો ઈનામ તરીકે આપવામાં
આવેલાં હતાં. (કેટલાંક મોગલ સરકાર તરફથી પણ આપવામાં આવેલાં
હતાં.) તેઓ બધા દેશાધ તરીકે ઓળખાતા હતા. એવા ખાસ
દેશાધઓનાં અઠ્ઠાવીશ ગામો હતાં. તેઓ એ અઠ્ઠાવીશ ગામના જથ્થાને
અમુક ધારા ધોરણથી બાંધી તેને સુરત અઠ્ઠાવીશી કહેતા હતા, એવી
દંત કથા છે. (જુઓ ગેઝેટીયર) બીજી દંતકથા કવિ નર્મદાશંકરે
(નર્મદગ્ધ પાનું ૨૯૯) લખી છે કે અસલ સુરતના નવાખના તાબામાં

આસપાસનાં અઠ્ઠાવીશ પરગણાં હતાં તે ઉપરથી તેને સુરત અઠ્ઠાવીશી એવું નામ આપ્યું છે.

કુંગરો:—પારનેરા, માતીવાડા, બગવાડા, અને તારાપોર, એમાંના પહેલા ત્રણ કુંગરો પારડી તાલુકામાં આવેલા છે અને તારાપોર માંડવી તાલુકામાં આવેલા છે.

નદીઓ:—કીમ, તાપી, મિઢોળા, અંબીકા, કાવેરી, ખરેરા, ઘેરંગા, પાર, કોલિક અને હમણગંગા.

(૧) કીમ:—(૭૦ મૈલ લાંબી) રાજપીપળાના કુંગરમાંથી નીકળી ખંભાતના અખાતને મળે છે. તેના ઉપરનાં મુખ્ય સ્થળો:—ધલાવ, અને કંઠોદરા,

(૨) તાપી:—(૮૫૦ મૈલ) સાતપુડા પર્વતમાંથી નીકળી અરબી સમુદ્રને મળે છે. એના ઉપર મુખ્ય સ્થળો:—સુરત, રોઢેર, વરીઆવ, અમરોલી, દુલપાડા, કામરેજ, બહુધાન અને માંડવી છે.

(૩) મિઢોળા:—(૪૦ મૈલ) સોનગઢ પાસેના કુંગરમાંથી નીકળી અરબી સમુદ્રને મળે છે. એના ઉપર મુખ્ય ગામો—કનસાડ લાછપુર, ધોંસરા, પલસાણા, મલેકપોર, ખારડોલી, કરચકા અને સુંહાલી.

(૪) પૂર્ણા:—(૪૦ મૈલ) પીપળનેરના કુંગરમાંથી નીકળી અરબી સમુદ્રને મળે છે તેના ઉપર મુખ્ય ગામો:—જલાલપોર, નવસારી, સુપા, મહુવા, વાલોડ અને છુહારી.

(૫) અંબીકા:—(૪૦ મૈલ). ડાંગના જંગલમાંથી નીકળી ખંભાતના અખાતને મળે છે. તેના ઉપરનાં મુખ્ય ગામો—બીલીઆરા, અમલસાડ, સાલેજ, ઇચ્છાપોર અને મટવાડ.

(૬) કાવેરી:—ડાંગના જંગલમાંથી નીકળી અંબીકા નદીને મળે છે. તેના ઉપરના મુખ્ય ગામો—ઢોણુખ, ચીખલી, મલવાડા, અને ઉંડાચ.

(૭) ખરેરા:—વાંસદા ધરમપોરનાં જંગલમાંથી નીકળી કાવેરી નદીને મળે છે. તેનાં ઉપર મુખ્ય ગામ—ઘેરગામ.

(૮) ઓરંગા:—(૪૦ મૈલ). સુરગાણાના ડુંગરમાંથી નીકળી અરબી સમુદ્રને મળે છે. તેના ઉપરનાં મુખ્ય ગામે—ભદ્રલી અને ધમડાછી.

(૯) પાર:—(૨૦ મૈલ). સુરગાણાના ડુંગરમાંથી નીકળી અરબી સમુદ્રને મળે છે. એના ઉપરના મુખ્ય ગામે—ભગોદ અને હરિઆ.

(૧૦) કોલક:—(૧૫ મૈલ) ઉંચરઘાટના ડુંગરમાંથી નીકળી અરબી સમુદ્રને મળે છે. તેના ઉપરના મુખ્ય ગામે કોલક, મોરાર્થ અને ઢુકવાડા.

(૧૧) હમણુગંગા:—(૧૫ મૈલ) ઉંચરઘાટ અને અંબોલીધાટના ડુંગરમાંથી નીકળી અરબી સમુદ્રને મળે છે. તેના ઉપરના મુખ્ય ગામે—હમણુ.

ખાડીઓ:—કેટલીક વેળા પાણીનો પ્રવાહ જંગલોમાંથી નીકળી વહે છે અને કેટલીક નદીઓમાંથી ફાંટા નીકળી વહે છે તેવા પાણીના વહેણને ખાડી કહે છે. ગંગાધરા, કોથલ, પરીઆલી, બામ, કોસાર્થ અને વાંડી વગેરે સુરત જિલ્લાની મુખ્ય ખાડીઓ છે.

અખાતો:—સમુદ્રનો પ્રવાહ લાંબો થઈ જમીનમાં ગએસો હોય તેને અખાત કહે છે. અને જે અખાતનું મોડું પહોળું હોય તેને ઉપસાગર કહે છે. એવો અખાત—ખંભાત.

ખંદેરો:—હરિઆ કિનારે અથવા મોટી નદીના કિનારે જે ગામ અગર શહેર આવેલાં હોય અને જ્યાંથી આગમોટ અગર વહાણમાં માલ ચઢ ઉતર થતો હોય તેને ખંદેરો કહેવામાં આવે છે. સુરત જિલ્લામાં એવાં ખંદેરો:—સુરત, વલસાડ, ભગવા, દાંડી અને મટવાડ.

હવાખાવાના ઠેકાણાં:—ભીમપોર, કુમસ, તીથલ, હથરા, અને દાંડી.

ભીમપોર—સચીનના નવાખને તાબે હરિઆ કિનારે આવેલું છે.

કુમસ—સચીનના નવાખને તાબે હરિઆને કિનારે આવેલું છે.

તીથલ—વલસાડથી નૈઋત્ય પુણામાં લગભગ ત્રણ મૈલપર છે.

હજીરા—તાપીનદીના મુખ આગળ દરિયા કિનારે આવેલું છે. એનું બીજું નામ ઢહિ છે. સુરતથી નૈઋત્ય ખુણામાં ૧૪ મૈત્રપર છે.

દાંડી:—જલાલપોર તાલુકામાં નૈઋત્ય ખુણામાં નવસારી સ્ટેશનથી લગભગ ૬ મૈલ પર દરિયાને કિનારે આવેલું છે.

જત્રાનાં સ્થળો:—ઉદવાડા, કુંતા, અધીનીકુમાર, બહુધાન, સ્યાહલા અને કેદારનાથ.

ઉદવાડા:—પારડી તાલુકામાં છે. અહીં પારડી લોકોની ગુની અગિઆરી છે.

કુંતા:—પારડી તાલુકામાં આવેલું છે કુતેશ્વર મહાદેવની જત્રાનું સ્થાન છે.

બહુધાન:—માંડવી તાલુકામાં આવેલું છે. અહીં બાર બાર વર્ષે સિદ્ધસ્થવર્ષમાં જત્રા ભરાય છે. કીમ સ્ટેશનથી ૪૧૫૫ છે.

અધીનીકુમાર—સુરતથી ઈશાન ખૂણે ત્રણ માઈલપર તાપી-નદીને કિનારે આવેલું છે એની ભુમિ પવિત્ર ગણાય છે. ત્યાં દિંદુ-ઓનાં મુડકાં બાળવામાં આવે છે નદીના કાંઠાપર મહાદેવનાં મોટાં હજીરાં છે, અને ધર્મશાળા છે.

સ્યાહલા:—ઝોરપાડ તાલુકામાં આવેલું છે. એમાં શીતળા દેવનું સ્થાનક છે ત્યાં દર રવિવારે, મંગળવારે ધણા માણસો શીતળા દેવની બાધા ચઢાવવા જાય છે. સાયબુના સ્ટેશનથી ૪૮ શકાય છે.

કેદારનાથ:—ખારડોલીની પાસે આવેલું છે એમાં 'કેદારેશ્વર મહાદેવનું પ્રખ્યાત ધામ છે. દૂર દૂરથી ધણા માણસો અહીં જત્રા કરવાને આવે છે. ખારડોલી સ્ટેશનથી ૪૮ શકાય છે.

ઉનાપાણીના કુડા:—જ્યાં આગળ કુદરતી રીતે ઉના પાણીના ઝરણો નીકળેલાં હોય છે અને ત્યાં પાકા કુડા ચણી લેવામાં આવે છે, તેવાં ઉના પાણીનો કુડ ચીખલી તાલુકામાં ઉનાઈ છે. બીલીમોરા કાલાઆંબા રેલ્વેના ઉનાઈ સ્ટેશનથી ૪૮ શકાય છે, ત્યાં દર વરસે ચૈત્ર શુદ્ધ પૂર્ણિમાને દિવસે જત્રા ભરાય છે. એનું કહેવાય છે ?

જનતામાં અનાવિલ માલિનો મોટો ભાગ આવેલો હોય તો કુંડનાં પાણી જલદી ઠંડાં પડે છે.

બાગાયતી ગામો:—જે ગામોમાં બાગની માફક આખા વરસ દરમ્યાન પાક પકવી શકાય એવી જમીન અને કુવાની સગવડ હોય, તેવાં ગામોને બાગાયતી ગામો કહે છે. તેવાં ગામો:—કતારગામ, પાલ, ભાઠા, અડાજણ, વરાછા, અમલસાડ, વલસાડ, ધમડાછા, કછાલી, હરિયા, પીપલગભાણુ વગેરે. એ સિવાય બીજાં કેટલાંક સુરત જિલ્લાને લગતાં બાગાયતી ગામો ગાયકવાડને તાબે છે.

ધનામી ગામો—અગાઉના સમયમાં જેઓએ સરકારની વફાદારીથી સેવા બજાવેલી તેઓને તેમની વફાદારીના બદલામાં કોષ્ટકને જમીન તો કોષ્ટકને આખાં ગામ ધનામ આપવામાં આવેલાં તેવાં ગામોને ધનામી ગામો કહે છે:—એ પદ્ધતિ મોગલ રાજ્ય અને પેશ્વા સરકારના સમયમાં હતી. હાલમાં વફાદારી બદલ ખિતાબો આપવામાં આવે છે. સુરત જિલ્લામાં ધનામી ગામો ઘણાં છે. જેવાં કે સીંગણપોર, વરાછા, ભેસ્તાન, સોનારી, ભાણેદ્રા, ઉંબેર, ખુડવેલ, મજગામ, ડીંગોલી, દેલાડવા, વાંઝ, પુણા, વેસુ, આલવા અને સણીઆમોદ.

(વર્ગભૂમિ.)

સરદાર પાઠકજીનાં ગામો:—વરાછા.

અરદેશર કોટવાસીનાં ગામો:—દેલાડવા, ભાણેદ્રા અને ઉંબેર.

સરદાર સ્ટોરનાં ગામો:—સોનારી અને ભેસ્તાન.

વડોદરાના નવાબનાં ગામો:—પુણા, વેસુ, આલવા, સણીઆમોદ.

સુરતના નવાબના ગામો:—મજગામ અને ખુડવેલ.

ગંગાધર શાસ્ત્રીના ગામો:—વાંઝ અને ડીંગોલી.

ઉપર જણાવેલાં ધનામી ગામો મૂળ માત્રીકને પૈસાની જરૂર પડે તો બીજાને વેચે છે. અને વેચાણુ રાખનાર જાગીરદાર ગણાય છે.

આખોહવાં:—સુરત જિલ્લો સમશીતોષ્ણ કટિબંધમાં આવેલો છે એટલે અહીંની હવા સમઘાત છે. પરંતુ સુરત જિલ્લાની પશ્ચિમે દરિયા આવેલો હોવાથી તેને કિનારે આવેલા ચાર તાલુકાની હવા બેજવાળી છે, અને પૂર્વ બાજુએ જંગલોનો મોટો પ્રદેશ આવેલો હોવાથી તે ભાગની હવા કારી ગણાય છે. તેની સાથે તે ભાગનાં હવાપાણી પણ ધણુ ખર્ચે રોગિષ્ઠ છે. માંડવી તાલુકો અને બારડોલી તાલુકાનો વાલોડ પેટામહાલ ત્યાંના પાણી નળમાં છે. ચીખલી તાલુકામાં પણ જંગલનો ભાગ નજીક આવેલો હોવાથી હવાપાણી સારાં નથી. દક્ષિણે પારડી તાલુકામાં મોટે ભાગે ડુંગરો આવેલા છે એટલે અહીંની હવા કારી છે. શિયાળામાં અહીં ટાઢ વધારે મટે છે તેમ ચામાસામાં વરસાદ પણ બીજા તાલુકા કરતાં વધારે પડે છે. પણ જંગલનો ભાગ હોવાથી એ તાલુકાનાં હવાપાણી સારાં નથી. કેટલીક નદીઓનાં પાણીમાં પાણી (નદીમાં પડતાં પાંદડાં સળી જવાથી તેમાંથી તેલ જેવો ચીકણો પદાર્થ પાણી ઉપર તરતો જણાય છે તેને પાત્ર કહે છે.) હોવાથી તે નદીઓને કડે આવેલાં ગામોમાં તાવ, મેલેરિયાનો ઉપદ્રવ થાય છે. સામાન્ય રીતે જિલ્લાની આબે હવા સારી છે.

વનરૂપતિ:—મુખડ, સાગ, સીસમ, ખેર, સાદો, સેગવો, વગેરે ઈમારતી માલ કહેવાય છે. બાવળ, લીંમડો, આંબા, આમલી, પીપળા, વાંસ, વડ, વગેરે ઝાડોનાં પાટીયાં પડે છે. તેમજ કેટલાંક ખાસ બાળવાનાં કામમાં આવે છે. એ સિવાય જુદી જુદી જાતની શાકભાજી, જુદી જુદી જાતનાં ફૂલઝાડ લગભગ ધણે ઠેકાણે જોવામાં આવે છે. તાડ, ખજુરીનાં ઝાડોનો સારો જથ્થો છે. તેનો રસ તાડી કહેવાય છે. તેનો વેપાર દીક આવે છે. ખજુરીનાં ઝાડનું મહેસુલ પણ સરકાર ખેતીની માફક દર ઝાડ દીઠ લે છે.

જાનવર:—ગાય, ઘોડા, બળદ, બેંસ, પાડા, બકરાં ઘેટાં વગેરે જાનવરો ખેતીને લગતાં કહી શકાય. વાઘ, સિંહ, દીપડા, વર. શિયાળા વગેરે જંગલનાં દિસક જાનવર ગણાય છે. એ પૈકી વાઘ, સિંહ અને

રોજ બહુજ દિંસક છે. તેમને પણ સરકસવાળા પાળી કેળવી માણસની માફક કામ કરાવે છે. કેટલાક તેનાં ચામડાના ઉપયોગને માટે શિકાર કરે છે અને કેટલાક શોખને ખાતર શિકાર કરે છે. સાખર, હરણ, કળીઆલ, સસલાં એ રમણીય પણ બીકણુ જનવર છે. કેટલાક એનો પણ ચામડાને માટે શિકાર કરે છે. સાખરનાં શીંગડાં દવાના કામમાં આવે છે. એ સિવાય પક્ષી વર્ગમાં મોર, પોપટ, સુડા, કાખર, ચકલાં તીતર વગેરે અનેક છે. માછલાં દરેક નદી તથા મોટાં તળાવોમાં હોય છે. તેનો હલકી વર્ણના લોકો ખોરાક તરીકે ઉપયોગ કરે છે.

વસ્તી:—સુરત જિલ્લાની એકંદર વસ્તી ૬,૭૪,૩૫૧ માણસની છે. તેમાં હિંદુ, પારસી, ખ્રીસ્તી, મુસલમાન અને અત્યંત છે. હિંદુમાં બ્રાહ્મણ, જૈન, કણ્બી, ધાંચી, કોળી, દુબળા, ચૌધરા, બીજા વગેરે અનેક મુખ્ય જાતી તથા પેટા જાતી છે. પારસીલોકોમાં પેટા જાતી નથી એની વસ્તી બહુજ ઓછી છે. એકંદર વસ્તીના એ ટકા માત્ર પારસી લોકોની વસ્તી છે. મુસલમાની ધર્મમાં ધર્મ પ્રમાણે માત્ર એ ભાગ પડે છે. શીઆ અને સુન્ની. વહોરાલોકો બધા શીઆ પંથના છે તેઓ ગુન્નન કરાવતા નથી. મુસલમાનની વસ્તી પારસીની વસ્તી કરતાં લગભગ ચાર ગણી છે, એટલે એકંદર આઠ ટકા વસ્તી છે. ખ્રીસ્તી ધર્મને માનનારી પ્રજા પશ્ચિમના દેશોમાં છે. અહીં ફક્ત નોકરીને અર્થે આવીને રહેલા હોય છે પણ કેટલાક હિંદુઓ એ ધર્મમાં દાખલ થએલા છે, જેઓ દેશો ખ્રીસ્તી કહેવાય છે. તે લોકોની વસ્તી વધારે નથી. સુરત અને વલસાડ જેવા મોટાં સ્થળે તેઓ રહે છે.

ધર્મ:—મુખ્ય ધર્મ હિંદુ, જૈન, મુસલમાન, પારસી અને ખ્રીસ્તી, હિંદુઓ હિંદુધર્મ પાળે છે, તેમાં શૈવ, વૈશ્ણવ, સ્વામીનારાયણ, કબીરપંથી વગેરે પેટાધર્મ છે. હિંદુઓનું ધર્મ પુસ્તક વેદ છે. તેઓ એક ઇશ્વરને પૂજે છે.

જૈન:—હિંદુઓમાં ગણાતા આવક લોકો જૈન ધર્મ પાળે છે. તેઓ ચોવીસ (૨૪) તીર્થકરને પૂજે છે. આદિનાથભગવાન તેમના

પહેલા તીર્થંકર હતા. એમના ધર્મના શ્વેતાંબર અને દિગંબર એવા બે પંથ છે. જેઓ તીર્થંકરની મૂર્તિને વચ્ચે પહેરાવે છે તે શ્વેતાંબરી કહેવાય છે અને જેઓ મૂર્તિને વચ્ચે નથી પહેરાવતા તેઓ દિગંબરી કહેવાય છે.

મુસલમાન—આ ધર્મમાં શીઆ અને સુન્ની એવા બે પંથ છે. વહોરા લોકો બધા શીઆ પંથી કહેવાય છે. તેઓ સુન્નત નથી કરાવતા. મુસલમાનોનો ધર્મ ઇસ્લામ છે અને તેઓનું ધર્મ પુસ્તક કુરાને શરીફ છે.

પારસી—એ લોકોમાં બીજી કોમની માફક પેટાગમની નથી. તેઓ જરથોસ્તી ધર્મ પાળે છે, અગ્નિ દેવને પૂજે છે. તેઓનું ધર્મ પુસ્તક અવસ્તા છે.

ખ્રીસ્તી—એ ધર્મ માનનારી પ્રજા પશ્ચિમના દેશોમાં વસે છે. તેઓ ઇસુખ્રીસ્તને માને છે. જે દિંદી એ ધર્મમાં દાખલ થાય છે તે દેશી ખ્રિસ્તી કહેવાય છે. એમનું ધર્મપુસ્તક બાઇબલ છે.

ધંધા:—આ જિલ્લાના લોકોનો મુખ્ય ધંધો ખેતીનો છે. ઉચ્ચ વર્ણના લોકો પૈકી કેટલાક વેપાર, નોકરી, અને કારીગરનું કામ કરે છે. ગરીબ અને હલકી વર્ણના લોકો ખેતીને લગતી મજૂરી કરે છે. નદી અને દરિયાને કાંઠે રહેનારા લોકો માછલાં પકડીને વેચવાનો તથા વહાણ-વટાનો ધંધો કરે છે. એ સિવાય કેટલાક લોકો ખાદી વગેરેનું વણાટકામ, જરીની કાર, ટોપી વગેરે બરત કામ, રમણ, ટુવાલ વગેરે મુંઘણ કામ, તથા ફરનીયર-સુધાર કામ, લુદાર કામ વગેરે શુદ્ધઉદ્યોગનો સારો પ્રચાર છે.

ખનીજ:—ખનીજમાંથી જે ધાતુઓ ખોદી કાઢવામાં આવે છે તેને ખનીજ કહે છે. સુરત જિલ્લામાં એવા ખનીજ પદાર્થ—અકીકના પથ્થર અને લોહાંની કાચી ધાતુ કેટલાક ભાગમાં મળી આવે છે.

ખેતીની પેદાર:—કપાસ, જુવાર, ધર્ડ, બાજરી, બાત, તલ

અને તમામ જાતનાં કઠોળ...રોરડી, ગોળ, કેળાં, સુરણું, આદુ, બટાટા, કાંદા, મરચાં, લીંચુ, કેરી અને શાકભાજી.

જંગલો:—ડાંગ, હુડંબા, અને વાંસદા ધરમપોરના રાજ્યનું.

ડાંગ:—એ જંગલ ચીખલી તાલુકામાં આવેલું છે. ત્યાંનું સાથ નામનું લાકડું વખણાય છે. એ જંગલનાં લાકડાંનો વેપાર બીલીભારા કાસાઆંબા રેલ્વે માર્ગન આલે છે.

હુડંબા:—માંડવી તાલુકાના પૂર્વ ભાગમાં એક નાનું જંગલ છે તેને “હુડંબાવન” કહેવામાં આવે છે.

વાંસદા ધરમપોર:—એ દેશી રાજ્યની અંદર મોટું જંગલ આવેલું છે તે એ રાજ્યના નામથી ઓળખાય છે.

જંગલની પેદાશ:—ઇમારતી લાકડાં, મધ, મીણુ, અને કાથો.

હુમર ડિવોગ:—જરી, કસમ, અને રેશમનું ભરતકામ, દાથી-દાંત અને સુખડનું કોતરકામ, હાંપિયો અને રસકપુરની બનાવટ, રેશમ અને જરીના પિતાંચર, સાડી, અંમર વગેરે કારીગરી સુરતમાં અને છે. સુડી, ખાપરીયું એરપાડમાં થાય છે, સોખડના ખડીયા સાંધીએર તાલુકે એરપાડમાં થાય છે. ખાદી, કનના કામળા એરપાડ અને ખારડોલી તાલુકામાં થાય છે. હાથવણાટનાં લુગડાં વસસાડ ગણુદેવીમાં થાય છે. ઘોડાનાં જીન ખેરગામ તાલુકે ચીખલીમાં થાય છે.

મીઠાંના અગર:—જ્યાં વ્યાગળ દરિયાના પાણી વડે મીઠું પકવવામાં આવતું હોય તે સ્થળને મીઠાંના અગર કહે છે. આ ગિલ્લામાં છરવાડા અને ધરસાજી બે સ્થળે મીઠું પકવવામાં આવે છે.

રેલ્વે માર્ગ:—(૧) બી. બી. એન્ડ. સી. આર્થ.રેલ્વે(બામ્બે, ખરાડા, એન્ડ. સેન્ટ્રલ ઈંડીઆ રેલ્વે) મુખ્યથી અમદાવાદ જનારી રેલ્વે.

(૨) ટાપટીવેલી રેલ્વે—સુરતથી જુસાવળ જનારી રેલ્વે.

(૩) બીલીભારા કાસાઆંબા રેલ્વે—બીલીભારાથીકનાથ સુધીની રેલ્વે.

રેલ્વે જંકશન—જ્યાં આગળથી આગમી જોડાતી હોય અને બીજી આવીને છુટી રહેતી હોય તે સ્થળને રેલ્વે જંકશન કહે છે. સુરત અને બીલીમોરા એ જંકશન છે.

નિકાશ:—(અર્થથી બહાર જતો માલ) ખેતીની પેદાશ, કપાસ, જીવવાર, ધઉ, બાજરી, ચોખા, અને કોળા, ગોળ, ઘી, ફળાં અને કેરીની પછી નિકાશ થાય છે. જંગલની પેદાશ—મંદારની લાકડાં, જલાહિ લાકડાં, મધ, મીઠુ વગેરેની નિકાશ થાય છે. ડોરનાં કાચાં ચામડાં પછી બહારગામ મોકલવામાં આવે છે.

આયાત:—(બહારથી આવતો માલ) સુતરાઉ, રેશમી અને ઉત્તનાં કપડાં, કાચ, કાગળ, વગેરે પરચુરણ સ્ટેશનરી સામાન. લોખંડના તમામ યંત્રો અને દધિઆરો, ખાંડ, ચઢા, કોલસા, દવા, પકાવેલાં ચામડાં, સાબુ, ચીની વાસણ, યુક્તામજળ, તમામ જાતનાં અત્તરો, ફટાકા, દારૂ, ખંડુક, પીસ્તોલ, અરીણી, તમામ જાતનાં રંગો વગેરે.

રાજ્ય વહીવટ.

રેવન્યુ ખાતુ:—ખેડુનો જે જમીન ખેડે છે તેની પાસે સરકારે તેના સંરક્ષણ બદલ દર વિધે અમુક રૂપિયાનો દર ઠરાવેલો હોય છે તેને આકાર કહે છે, અને તે ઉપજને મહેસુલ કહે છે. એ વ્યવસ્થા કરનાર ખાતાને રેવન્યુ ખાતુ કહે છે. જિલ્લાના અધિકારી કલેક્ટર કહેવાય છે તે આખા જિલ્લાની મહેસુલ એકઠી કરે છે, અને કેટલાક અગત્યના કેસો જાતે પણ ચલાવે છે, તેથી તે ડિસ્ટ્રીક્ટ મેજિસ્ટ્રેટ પણ કહેવાય છે. તેના દ્વારા નીચે તાલુકાના મામલતદારો રાખેલા હોય છે, તેઓ તાલુકાનું મહેસુલ એકઠું કરી જિલ્લાના કલેક્ટરને મોકલી આપે છે. તે ઉપરાંત તાલુકામાં જનતા નાના કેસોનો તેઓ નિકાલ પણ કરે છે એથી મામલતદારને મેજિસ્ટ્રેટ પણ કહે છે. મામલતદારને તેમની લાયકાતના પ્રમાણમાં બે હોદ્દા ઠરાવેલા

હોય છે. સેકન્ડ ક્લાસ મેજસ્ટ્રેટ. અને થર્ડ ક્લાસ મેજસ્ટ્રેટ મામલતદારના હાથ નીચે કામ કરનાર કેટલાક અવલકારકુનોને પણ થર્ડ ક્લાસ મેજસ્ટ્રેટનો પાવર (હોદ્દો) આપવામાં આવે છે. તાલુકાના દરેક ગામે પટેલ અને તલાટીઓ રાખેલા હોય છે. તેઓ ગામનું મહેસુલ વસુલ કરી તાલુકે ભરે છે, અને ગામની અંદર બનતા બનાવો મામલતદારને જાહેર કરે છે. આવી રીતે આખા જિલ્લાના દરેક ગામની વ્યવસ્થાની કલેક્ટરને ખબર પડે છે.

ન્યાય ખાતુ:—સોકોનો ન્યાય કરનાર ખાતુ તે ન્યાય ખાતુ. લેલ્યુદેબ સંબંધી નાના દાવાઓનો નિકાલ કરવાને માટે બે ત્રણ તાલુકા વચ્ચે એક મુન્સફની કચેરી રાખેલી હોય છે, તે એવા નાના દાવાનો ધન્સાફ કરે છે. તેથી જો લેલ્યુદાર અગર દેલ્યુદારને સતોપ નહિ થાય તો તેઓ ડિસ્ટ્રીક્ટ કોર્ટમાં અપીલ કરી શકે છે. તેઓ નાના દાવાની અપીલ તથા મોટા દાવા ચૂકવે છે, (એ ખાતામાંથી સરકારને રોટ્સ શીની આવક પુઝળ થાય છે.) ડિસ્ટ્રીક્ટ કોર્ટના ન્યાયાધિશ તે જડજ સાહેબ કહેવાય છે. એ કોર્ટમાં પણ ધન્સાફ મળ્યો નથી એમ દેલ્યુદાર અગર લેલ્યુદારને લાગે તો તેઓ મુન્સફ હાઈકોર્ટમાં અપીલ કરી શકે છે.

પોલીસ ખાતુ:—સોકોની સલામતી ઉપર દેખરેખ રાખનાર તે પોલીસ ખાતુ—

ગામની અંદર થતા ગુન્હા અટકાવવા માટે પ્રથમ થોડા ગામના જથ્થા વચ્ચે મોટા કસબામાં પોલીસગેટ અને ત્યાં જમાદાર અને બે ત્રણ પોલીસ રાખવામાં આવતા હતા. (હાલમાં એવી ગેટો-થાણા દરેક ઠેકાણેથી ઉઠાવી લઈ ફક્ત તાલુકાની અંદરજ રાખ્યાં છે) એટલે હાલમાં તાલુકામાં ફોજદાર-પોલીસ સબ-ઈન્સપેક્ટર હોય છે. ખૂન, મારામારી વગેરે ગુન્હાની તપાસ કરે છે, અને તેના ઉપરી જિલ્લાના પોલીસ સુપ્રિન્ટેન્ડેન્ટ હોય છે. તે આખા જિલ્લા ઉપર દેખરેખ રાખે તેને મદદ કરવાને ડેપ્યુટિપોલીસ સુપ્રિન્ટેન્ડેન્ટ અને પોલીસ ઇન્સપેક્ટરો

હોય છે—રાજદારી ગુન્હેગારોને પકડવાને છૂપી તજવીજ કરવાને છૂપી પોલીસ ખાતું—ડીટેકટીવ ખાતું રાખેલું હોય છે. તે ખાતાના ઉપરી તરીકે પણ જિલ્લાના પોલીસ સુપ્રિન્ટેન્ડેન્ટ ગણાય છે.

કેળવણી ખાતું:—પ્રજાનાં બાળકોને લખતાં, વાંચતાં શીખવનારી સંસ્થાને કેળવણી ખાતું કહે છે. સરકાર તરફથી લગભગ દરેક ગામે શાળા ખોલવામાં આવેલી હોય છે, ત્યાં હેડમાસ્ટર અને મદદનીસ શિક્ષકો હોય છે. એના કામ ઉપર દેખરેખ રાખવા દરેક તાલુકામાં એક એક આસિ. ડે. એ. ઇ. હોય છે. (પ્રથમ આખા જિલ્લામાં કેળવણી ખાતામાં એકજ અધિકારી હતા). તે આખા તાલુકાની દરેક શાળામાં પરીક્ષા, વીઝીટ વગેરે કરી શાળા ઉપર દેખરેખ રાખે છે. તેમના ઉપરી જિલ્લાના ડેપુટિ એ. ઇ. હોય છે. તેઓ જિલ્લાના મુખ્ય મથકે રહે છે, અને વીઝીટ કરવાને બદાર ફરે છે. આસિ. ડે. એ. ઇ. તાલુકામાં આઠ માસ રહે છે. જિલ્લાની બધી શાળાઓ લોકલ બોર્ડ શાળા ગણાય છે. શિક્ષક ઉપર લોકલ બોર્ડ સંસ્થાનો કામ નથી.

શીતળા ખાતું:—ગામડામાં શીતળાનો ઉપદ્રવ અટકાવવાને નાનાં બાળકોને શીતળા કાઢવાને સરકાર તરફથી એ ખાતું ખોલવામાં આવ્યું છે. તેની ઓશીસ તાલુકાના મુખ્ય સ્થળે રહે છે. શીતળા ટાંકવાનું કામ કરનારને વેકસીનેટર કહે છે. તેઓ નાનાં છોકરાંઓને શીતળા કાઢે છે. તાલુકાના મુખ્ય સ્થળે સરકારી હોસ્પિટલ પણ હોય છે ત્યાં સરકારી ડોક્ટર રહે છે તે ગરીબ વર્ગને મફત દવા આપે છે.

પોસ્ટ ખાતું:—એક ગામથી બીજે ગામ કાગળો, મનીઆન્ડરો, પારસભો, રશ્વરો, વગેરે પહોંચાડવાને સરકાર તરફથી પોસ્ટ ખાતું ખોલવામાં આવેલું છે. લગભગ દરેક મોટા ગામમાં પોસ્ટ ઓશીસ હોય છે, ત્યાંથી આગળના નાના ગામોમાં પોસ્ટ મેન (ટપાલી) રાખેલા હોય છે, તેઓ દરરોજ અગર ત્રીજે દિવસે કાગળો વહેંચી આવે છે. એવી બાંચ પોસ્ટના માસ્તરોની દેખરેખ રાખવાને પોસ્ટ ઇન્સ્પેક્ટર હોય છે તે જિલ્લાના મુખ્ય સ્થળે રહે છે.

છે. વળી એ ખાતાંની સાથે સાધારણ નોકરા અને મધ્યમ વર્ગના લોકોને થોડી થતી બચતની રકમો મૂકવાને માટે સેવીંગ્સ બેંક ખાતુ પણ રાખેલું હોય છે. તેમાં ઓછામાં ઓછ ચાર આના પણ મૂકી શકાય છે. એ સારામાં સારી સગવડ છે, કારણ કે ગરીબને માટે બીજા કોઈ પણ ઠેકાણે એક રૂપિયા બચત હોય તો તે સમઢ કરવાનું સ્થાન નથી.

તારખાતુ:—દૂરના સ્થળે જલદી સંદેશા પહોંચાડવાને માટે તારખાતાંની સગવડ કરેલી છે, એ કામ કરનાર તારખાસ્તર કહેવાય છે. તાર મોકલવાનું કામ કેટલેક ઠેકાણે પોસ્ટ ઓફીસની સાથે જોડેલું હોય છે. એટલે તે કામ પોસ્ટ માસ્તર કરે છે.

કસ્ટમખાતુ:—દરીઆ માર્ગે જતા આવતા માલ ઉપર જગાત લેવાને અને દેખરેખ રાખવાને જે ખાતુ છે તેને કસ્ટમ ખાતુ કહે છે.

આબકારી ખાતુ:—ઘાટ, તાડી, બાંગ, માંજી, કોકેન વગેરે કેરી પદાર્થ સરકારની પરવાનગી (લાઇસન્સ) વિના કોઈ વેચી શકે નહિ. તેની તપાસ રાખવાને સરકારે આબકારી ખાતુ જોડેલું છે. એ કેરી પદાર્થો વેચનારા ઉપર દેખરેખ રાખવાને તાલુકામાં આબકારી સબ ઇન્સ્પેક્ટર હોય છે તેના ઉપરી જિલ્લામાં રહે છે અને તે આબકારી ઇન્સ્પેક્ટર કહેવાય છે. એ ખાતાંમાંથી પુષ્કળ ઉપજ સરકારને થાય છે અને તે ઉપજનો મોટો ભાગ કેળવણી ખાતાંમાં વપરાય છે.

જાહેર બાંધકામ ખાતુ:—સરકારી મકાનો, રસ્તા, પૂલો, સડકો વગેરે બાંધવા અગર સુધારવા વગેરે કામ કરનાર જાહેર બાંધકામ ખાતુ કહેવાય છે. તે કામ કરનાર તાલુકામાં આવરસીયર હોય છે. અને તેમના ઉપર જિલ્લામાં એકઝીક્યુટીવ ઇન્જનીયર હોય છે. અને તેમના ઉપરી પ્રાંતના સુપ્રિન્ટેન્ડીંગ એન્જનીયર હોય છે.

સર્વેખાતુ:—જમીનની માપણી કરવાને જે ખાતુ જોડવામાં આવેલું છે તેને સર્વેખાતુ કહે છે. તે કામ કરનાર સર્વેયર-મોનિટરીયર કહેવાય છે, અને તેમના ઉપરી સર્વે સુપ્રિન્ટેન્ડેન્ટ કહેવાય છે.



સુરત જિલ્લાનું વિશેષ વર્ણન.

તાલુકા:—પારડી, વલ્લસાડ, ચીખલી, જલાલપોર, ખારડોલી, માંડવી, ચૌર્યાશી, અને ઝોરપાડ, એ આઠ તાલુકા છે. અને વાંસદા, ધરમપોર, સચીન અને ડાંગ એ ચાર દેશી રાજ્યો છે.

(૧) પારડી તાલુકો.

રચના:—ઉત્તર પારનદી, પૂર્વે ધરમપોરનું રાજ્ય, દક્ષિણે દમણ ગંગાનદી અને પશ્ચિમે અરબી સમુદ્ર છે. એ તાલુકાની લંબાઈ અને પહોળાઈ લગભગ સરખીજ છે, એટલે આસરે ૨૦ મૈલ છે એનું ક્ષેત્રફળ ૧૬૩ ચો. મૈલ છે. આ તાલુકામાં પૂર્વથી પશ્ચિમ એક લાંબી પટ્ટી મેદાન છે. પશ્ચિમ તરફ દરીઓ આવેલો હોવાથી તે ભાગ નીચાણમાં છે, એનો કેટલોક ભાગ સપાટ, રેતાળ અને ખારવાળો છે. અને કેટલોક ડુંગરાવાળો છે.

ડુંગરો:—(૧) પારડીનો કિલ્લો ૭૫ ફૂટ ઉંચો છે. (૨) મોતી-વાડનો ડુંગર ૮૦ ફૂટ ઉંચો છે. (૩) ઝોરવાડનો ડુંગર ૨૭૫ ફૂટ ઉંચો છે.(૪)બગવાડનો ડુંગર ૪૨૦ ફૂટ ઉંચો છે તેને અર્જુન ગઢ પણ કહે છે. (૫) મોરખનો ડુંગર કોલકનડીના ડાબા કિનારાપર આવેલો છે તેનાપર મોરની વસ્તી વધારે હોવાથી એનું નામ મોરખ ડુંગર પડ્યું છે. (૬) ખુરશીઓ ડુંગર એની ઉંચાઈ બગવાડના ડુંગર જેટલી છે, તે ખુરશીના આકારનો હોવાથી તેને ખુરશીઓ ડુંગર કહે છે.

નદીઓ:—પાર, કોલક અને દમણગંગા.

ખાડીઓ:—કોથલ, પરીઆલી, બીલી અને રાત.

આબોહવા:—આ તાલુકાનાં હવાપાણી એકંદરે સારાં નથી. દરીઓ નજીક હોવાથી ગરમી અને ઠંડીનું પ્રમાણ સરખુંજ છે, પણ ડુંગર નજીક હોવાથી ઉનાળામાં તાપ વધારે લાગે છે. અહીં વરસાદ સારો પડે છે તેથી ભાતનો પાક વિશેષ થાય છે. કુવાનાં પાણીમાં કેટલેક ઠેકાણે તેલ જેવો પદાર્થ તરી આવેલો હોય છે.

વનસ્પતિ:—આ તાલુકામાં આંખાના ઝાડો વિશેષ છે. એ સિવાય આમલી, ખાવળ, વડ, પીપળો, જાંબુડી, સાગ, રાયણુ, વાંસ વગેરે ઝાડો પણ થાય છે. ખાવળના લાકડાંનો વેપાર ચાલે છે.

વસ્તી અને ધંધો:—વસ્તી (૧૧૨૨૩) માણસની છે તેમાં હિંદુ, મુસલમાન, પારસી, જૈન, કાળીપરબ અને દેશી ખ્રિસ્તીની મુખ્ય છે. ઉદવાડામાં ચેતરજી અને છે. કોપરલી તથા પરીયાલીમાં ઝાડી ગાડી અને સવારી ગાડી બાંધવામાં આવે છે. ગોળ અને લાકડાંનો વેપાર ચાલે છે.

પેદાશ:—મુખ્ય પાક ડાંગર, નાગલી, વાત્ર, ઘઉં, ચણા, વટાણા, ગોળ વગેરે છે રણુ પણ પાકે છે. કેળાં, વેગણુ, બટાટા વગેરે પણ પાકે છે. કેરીનો પાક પુષ્કળ થાય છે. ખીલીના ઝાડ બહુ છે. તેનો કપ બોરીકાં, તકીયા બરવામાં કામ લાગે છે.

જાત્રાનાં ઠેકાણાં:—કુંતા અને ઉદવાડા. ઉદવાડા એ પારસીશો-કાનું જાત્રાનું સ્થળ છે.

રેલ્વે સ્ટેશન:—વાપી, ઉદવાડા અને પારડી.

મુખ્ય સ્થળો:—પારડી, ઉમરસાડી, ઉદવાડા, પંડસાણા, કોલક, વટાર, કુંતા, વાપી, હુકવાડા, પરીઆ અને કોપરલી.

પારડી:—મુખ્ય કચ્છો છે. મામતતદાર તથા પોલીસ સમઘનસ્પે-કટરની ઓફીસ છે, તથા કસ્ટમખાતાંની ઓફીસ છે, અહીં એક ડુંગરી કિલ્લો છે તે જોવાલાયક છે.

ઉમરસાડી:—બંદર છે. અહીં સોમવતી અમાસે મેળો બરાય છે.

ઉદવાડા:—પારસી લોકોનું જાત્રાનું ઠેકાણું છે.

પંડસાણા:—અહીં મીઠાં પાણીના સાત ઝરા છે. મહાશીવરાત્રિએ અહીં મેળો બરાય છે—

કોલક:—ઢીઆકાંઠે કોલક નદીપર બંદર છે.

કુંતા:—એમાં કુંતેશ્વર મહાદેવનું મંદિર છે. વાપી રેલ્વે સ્ટેશન છે.

હુકવાડા:—ગુવરની ઘાળ તથા ગોળ વખણાય છે.

પરીઆ—અહીં દર યુધ્ધારે હાટ બરાય છે.

બગવાડા—કોલક નદી પર મોટું ગામ છે.

કોપરલી—અહીંની સવારી ગાડી વખણાય છે.

(૨) વલસાડ તાલુકો.

રચના—ઉત્તરે અંબિકા નદી, દક્ષિણે પાર નદી, પૂર્વે ચીખલી તાલુકો અને ધરમપોરનું રાજ્ય અને પશ્ચિમે અરબી સમુદ્ર છે. એની ઉત્તર દક્ષિણ લંબાઇ ૧૬ મૈલ અને પૂર્વપશ્ચિમ પહોળાઇ ૧૩ મૈલ છે. ઉત્તરે અંબિકા અને કાવેરી નદીના કાંડાની નજીકનો સાંકડો પટીના આકારનો ભાગ ફળદ્રુપ છે. એ તાલુકાના કુદરતી રચના પ્રમાણે ત્રણ ભાગ પડે છે. (૧) પૂર્વનો ભાગ ઉંચી જમીનવાળો છે, તેની માટી પથરાવાળી છે તેમાં વેલપાછનું નાનું જંગલ છે (૨) પશ્ચિમનો ભાગ નીચી જમીન વાળો છે તે જમીન કાળી અને કસદાર છે. (૩) પશ્ચિમે દરિયાની નજીકનો ભાગ ખારપાટ કહેવાય છે.

કુંગરો—અગ્નિખુણામાં પારનેરાનો કુંગર ૫૦૦ ફૂટ ઉંચો છે. એના શિખરપર એક જુનો કિલ્લો હતો. અહીં ચડિશનું દહેરું છે. આસો શુદ્ધ ૮ ને દિવસે અહીં મેળો બરાય છે. એ કુંગરપર એક નાનું જંગલ છે એની ઉત્તરે ખાર માધલપર નાની નાની સાન કુંગરી છે ત્યાંથી પથ્થર ખોદી કાઢવામાં આવે છે.

નદીઓ—અંબિકા, કાવેરી, ખરેરા, એરંગા અને પાર.

ખાડીઓ—ખામ, કોલાઈ, વાંકી, ભમરી અને કર્પા. એમાં ખામ ખાડીમાંથી પાણી લઇને ધરાસણા આગળ મીઠું પકવવામાં આવે છે. વાંકી ખાડીમાંથી રેલ્વે એન્જીનને પાણી લેવાની મોઢવણુ છે.

તળાવ—સૌથી મોટું તળાવ પાલણુનું છે. વલસાડનું મલાવ અને બદેલીનું શંતરાય નામે તળાવ પ્રખ્યાત છે. વલસાડના તળાવમાં કમળના ફૂલ થાય છે.

આખોલવા—આ તાલુકાની હવા ભેજવાળી અને ઠંડી છે. પણ એકંદરે હવાપાણી તંદુરસ્ત છે. પારનેરા અને જૂતસર નજીકના

ભાગમાં જંગલને લીધે ગ્રામાસામાં અને શિઆળામાં સાધારણ તાવનો ઉપદ્રવ થાય છે.

વનસ્પતિ:—સાથી વધારે પેદાશ આંખાની છે. એ સિવાય ખજુરી તાડનાં ઝાડો પુષ્કળ છે, તેનો રસ—તાડનો વેપાર પારસી લોક કરે છે. એ સિવાય લીમડા, સાગુ, વડ, પીપળા, ખેર વગેરે ઝાડો પણ થાય છે.

વસ્તી, વેપાર અને ધંધા:—આ તાલુકામાં એકંદર ૫૬ ગામો છે, અને ૯૬૦૭૪ માણસની વસ્તી છે. મુખ્ય વસ્તી હિંદુ, જૈન, પારસી, મુસલમાન, કાળીપરજ, અને દેશી ખ્રિસ્તી છે. તેમનો મુખ્ય ધંધો ખેતીનો છે. વલસાડભાગડામાં પ્રમાણે લાકડાનો વેપાર ચાલે છે. કુંગરી તથા પાર નદીમાંથી પથ્થર ખોદી કાઢવામાં આવે છે. વહાણ બાંધવાનો ઉદ્યોગ પણ ચાલે છે. ખત્રો, તાઇમ્મતના મુસલમાનો દાયતા સાળપર લુગડાં સારાં વણે છે, તે વલસાડી લુગડાં તરીકે વખણાય છે. ગોળ અને કેરીનો વેપાર રેલ્વે માર્ગે સારો ચાલે છે.

પેદાશ:—મુખ્ય પેદાશ ડાંગર, ધાત્રી, શેરડી, કઠોળ અને કેરીની છે તથા બટાટા, મુરજી, આદુ, કાંદા વગેરે પાક કેટલાંક બાગાયતી ગામોમાં થાય છે.

હવાખાવાનાં ઠેકાણાં:—તીથલ, રેલ્વે સ્ટેશન—કુંગરી, વલસાડ અને પારડી

બાગાયતી ગામો:—વલસાડ, દરીઆ, ભાગડા, ઉંડાચ વગેરે
મુખ્ય સ્થળો:—વલસાડ, તીથલ, ધરાસણ, પારનેરા, ભાગડા, ભદેલી, માલવણ, ઉંડાચ, બીગરી, કેસાંબા, હરિઆ, અટગામ હિંટડી.

વલસાડ:—ઔરંગા નદીને કાંઠે આવેલું છે. મોટા કસબો છે, અહીં મ્યુનીસીપાલીટી છે. મામલતદાર તથા મુનસફની કચેરી છે. એ બંદરેથી ધનારતી લાકડાં, ગોળ વગેરે બહારગામ જાય છે.

તીથલ:—હવાખાવાનું સ્થળ છે. દરસોમવતી અમાસે જાત્રા—મેળો ભરાય છે વલસાડ સ્ટેશનથી જઈ શકાય છે.

ભાગડા—ધમારતી લાકડાં અને ગોળનો વેપાર છે.

ખીંગરી—અંખીકાનદીપર આવેલું છે. અહીંના સુથારો વઢાણુ બાંધે છે.

કોસંબા—હરીઆ કડિ આવેલું છે. અહીં દીવાદાંડી છે. વઢાણુ વટાનો ધંધો છે.

હુરિઆ—અંખીકા નદીપર આવેલું છે. અહીંની જમીન બહુ ફળદ્રુપ છે. ગોળ અને તુવર વખણાય છે. “હુરિઆ સોનાનાઢળીયા” એમ કહેવત ચાલે છે.

(૩) ચીખલી તાલુકો.

રચના—ઉત્તરે અંખીકાનદી, દક્ષિણે ધરમપોરનું રાજ્ય, પૂર્વે માયકવાડનું રાજ્ય, અને પશ્ચિમે વલસાડ તાલુકો છે. આખા તાલુકાની જમીન ઉંચી નીચી તેમજ વચરાવાળી છે. અગ્નિ ખૂબ તરફનો ભાગ જંગલવાળો છે. પૂર્વ તરફની જમીન ઉંચી, અને પશ્ચિમ તરફની નીચી છે, કેટલેક ઠેકાણે જમીન ખડકવાળી અને ઉગડ છે, એનું ક્ષેત્રફળ ૧૬૭ ચો. મૈલ છે.

કુંગર—એમાં ફક્ત બે નાની કુંગરી છે. (૧) એંધળની કુંગરી આસરે ૧૦૦ ટુટ ઉંચી છે. તેનાપર ચંદ્રિકા માતાનું દહેરું છે તથા મહાદેવનું દહેરું છે (૨) બામણુવેલની કુંગરી આસરે ૬૦થી ૭૫ ટુટ ઉંચી છે તેનાપર ખીલકુલ ઝાડ નથી.

નદીઓ—અંખીકા, કાવેરી, ખરેરા. અંખીકા નદીમાંથી સંચાવડે પાણી ઉંચુ ચઢવી ખેતીના ઉપયોગમાં લેવામાં આવે છે. કાવેરી નદીમાં પથરોના કુદરતી બંધારો છે, તેને દીવીબાંધ કહે છે.

ખાડી—ધોલધરો. જાગ્રાનું સ્થળ—ઉનાઇ.

આબોહવા—આ તાલુકો હરીયાથી દૂર છે, અને જમીનનું તળીયું વચરાવાળું હોવાથી તાપ વધારે પડે છે. કુંગરો તથા જંગલ નજીક ક્ષેત્રથી હવા ભેજવાળી છે, તાલુકાનાં પાણી પાલીઆં છે. વરસાદ ૬૦થી ૭૦ ઇંચ પડે છે.

વનસ્પતિ—પૂર્વ ભાગમાં ખાખરાનાં ઝાડ પુષ્કળ થાય છે. અસીંદ્રાનાં પાંદડાં બીડીને માટે કાળી પરજના લોકો વેચે છે. એ સિન્ધાવ સાગ, સીસમ, ખેર, સાદડો, વાંસ, વડ વગેરે સામાન્ય વનસ્પતિ પુષ્કળ થાય છે.

પેદારા—મુખ્ય ધધો ખેતીનો અને મુખ્ય પાક ખાતનો થાય છે. કપાસ, ધાસ વગેરેની પેદારા થાય છે. કેટલેક ઠેકાણેની જમીન કળદ્રુપ હોવાથી શેરડી, રતાળુ, આદુ, હળધર, બટાટા, સુરણ વગેરે પાક થાય છે. શણની પેદારા પણ કેટલેક ઠેકાણે થાય છે.

વસ્તી, વેપાર, અને ધંધા—મુખ્ય વસ્તી અનાવલા આદાણુ, કણ્ણી, કાળી અને કાળીપરજની છે. મુખ્ય ધંધો ખેતીનો છે. કણ્ણીયા લોકો વ્યાજી કરે છે. મુસલમાન લોકો ખાદી વણવાનો ધંધો કરે છે. કાળીપરજ કેટલાક ખેતી અને બાકીના મજુરી કરે છે. આખા તાલુકાની એકંદર વસ્તી ૧૩૮૨૧ માણસની છે.

રેલ્વે સ્ટેશન:—બીલીમોરા, ચીખલીરોડ, રાનકુલ, અનાવલ અને ઉનાઇ.

બાગાયતી ગામો:—દોણજ, પીપલગલાણુ, તેજરાવ, પીપલધરા, અને ખાપરીયા.

ધર્મામી ગામો:—ગેહ્લેજ, સીઆદા, મજગામ, ખુડવેજ અને આસા.

મુખ્ય સ્થળો:—ચીખલી, દગામ, ખેરગામ, આલીધાર, એ'ધળ, મજગામ, મલવાડા, ગણુદેવી, આમધરા અને તળાવચોરા.

ચીખલી:—કાવેરી નદી ઉપર આવેલું છે. એમાં મામલતદારની કચેરી છે. સરકારી દવાખાનું છે.

દગામ—રેલ્વે સ્ટેશન છે.

ખેરગામ—મોટો કસ્ટો છે. ઘોડાનો સામાન સારો અને છે. તે બહારગામ જાય છે.

આમધરા—અહીં કાકા બળીયાનું સ્થાનક છે.

તળાવચોરા—મોટી ગાડી સારી ખાંધવામાં આવે છે.

(૪) જલોલપોર તાલુકો.

રચના—આ તાલુકાની ઉત્તરે પૂર્ણા નદી, પૂર્વે ગાયકવાડનું રાજ્ય, દક્ષિણે અંબીકા નદી અને પશ્ચિમે અરબી સમુદ્ર આવેલો છે. ઉત્તર દક્ષિણ પહોળામ ૧૯ મૈલ અને પૂર્વ પશ્ચિમ લંબામ ૨૧ મૈલ છે. આ તાલુકો અંબીકા પૂર્ણા નદીઓ અને અરબી સમુદ્રની વચ્ચે આવેલો હોવાથી ચામાં વિશાળ મેદાન છે. એનું એકંદર ક્ષેત્રફળ ૧૮૪ ચો. મૈલ છે.

નદીઓ:—પૂર્ણા અને અંબીકા. **ખાડીઓ:—**કણાઈ, પરીઆ, અને ટાકરવો.

આબોહવા:—હવા સમશીતોષ્ણ છે. પૂર્વ ભાગમાં શિયાળામાં ઠંડી અને ઉનાળામાં ગરમી પડે છે. એકંદર હવાપાણી તંદુરસ્ત છે.

વનરપતિ:—બધા તાલુકામાં જે વનરપતિ થાય છે તેજ અહીં થાય છે. વિશેષમાં સુખડ અને ખેરનાં ઝાડ પણ અહીં થાય છે. આંખાની પેદાશ મોટા પ્રમાણમાં છે. ચીકુ, અનનસ અને ફળુસ થાય છે.

વસ્તી, વેપાર, ધંધો:—વસ્તી ૭૮૪૧૦ માણસની છે. તેમાં અનણલા બ્રાહ્મણ, જૈન, કણ્બી, કોળી અને મુસલમાનની મુખ્ય છે. તેઓ ખેતી કરે છે. વાણીયા વ્યાપ્ત કરે છે. કોળી લોકો ખેતીનો અર્થ તથા વહાણવટાનો ધંધો કરે છે.

રેલ્વે સ્ટેશન:—નવસારી, વેડછા અને અમલસાડ.

હવા ખાવાનું સ્થળ:—દાંડી નવસારી સ્ટેશનથી જઈ શકાય છે.

મુખ્ય સ્થળો:—જલોલપોર, મટવાડ, અઘામા, ખરસાડ, કછોલી, અમલસાડ, એર, કાલીયાવાડી, દાંડી, આટ, અણગામ, અને સુલતાનપોર.

જલોલપોર:—તાલુકાનું મુખ્ય ગામ છે. પૂર્ણા નદીપર આવેલું છે. તેમાં મામલતદારની કચેરી છે. ત્યાં પૂર્ણેશ્વર મહાદેવનું દહેરું છે.

મટવાડ:—બંદર છે. કસ્ટમ ખાતાનો પુરજો અહીં છે.

અઘામા:—મોટું ગામ છે. તમાકુના વેપાર માટે પ્રખ્યાત છે.

ખરસાડ:—અનાવિભોનું કેળવણીમાં આગળ પડતું ગામ છે.

અમલસાડ:—આગાયતી ગામ છે. કેરી, ફળુસ વગેરેના સારા વેપાર ચાલે છે.

એર:—અહીં ઢોરનું હવાખાનું છે.

કાલીયાવાડી:—વતનદર દેશાધ્યોનું ગામ છે. અહીં સરકારી હવાખાનું છે.

ઢાંડી:—દરિઆકિનારે હવાખાવાનું સ્થળ છે.

સુલતાનપોર:—અગાઉ કોઇ સુસલમાન સુલતાને વસાવેલું તે ઉપરથી સુલતાનપોર નામ પડ્યું હતું.

(૫) બારડોલી તાલુકો.

સ્થના:—એ તાલુકો તાપી અને પૂર્ણા નદીની વચ્ચે આવેલો છે. એની ઉત્તરે તાપીનદી અને માંડવી તાલુકો. પૂર્વે પશ્ચિમે અને દક્ષિણે ગાયકવાડનું રાજ્ય આવેલું છે. ઉત્તર દક્ષિણ લંબાઈ ૨૪ મૈલ અને પૂર્વ પશ્ચિમ પહોળાઈ ૩૦ મૈલ છે. કુલ ક્ષેત્ર સ્થળે પથરાવાળી જમીન છે. તાલુકાનો ઢાળ પશ્ચિમ તરફ પડેલો છે. એનું ક્ષેત્રફળ ૨૨૨ ચો. મૈલ છે.

કુંગર:—(૧) તરભોણની કુંગરી આસરે ૮૦ ફૂટ ઉંચી છે. તેના ઉપર એક મંદિર બાંધેલું છે. ત્યાંની જમીન લાલ છે. (૨) એતા ગામ પાસેની કુંગરી આસરે ૧૦૦ ફૂટ ઉંચી છે. એના ઉપર જંગલ છે તે ગાયકવાડને તાબે છે.

નદીઓ:—તાપી, મીઠાળા, પૂર્ણા, ઝંખરી, અને સીપણ.

ખાડીઓ:—ગાલણી, ગંગાધરા, કનાર, કારીખાડી, ડભોઈ અને રગડ.

આબોહવા:—આ તાલુકાનાં હવાપાણી એકંદરે નબળાં છે. કારણ કે એમાં નાનાં જંગલો છે. તેથી હવા ભેજવાળી છે, અને એમાસાના પાછલા ભાગમાં તાવ મેથેરીયા વગેરે ફાટી નીકળે છે. તેમજ વાસોડ, યુહારી વગેરે ભાગનાં પાણી પાક્કીયાં (પાણીમાં પાથે

વગેરે પડી કાઢી જઈ પાણી ઉપર તેજ જોવો ચીકાસ તરી આવે છે તે) કહેવાય છે. આ તાલુકામાં એકંદરે ટાઢ અને તાપ પશુ વધારે પડે છે.

વનસ્પતિ:—તાડ, ખજૂરીની પેદાશ વધારે છે. ગરીબ લોકો એ ઝાડોનો ઉપયોગ સારો કરે છે. એ સિવાય ખેર, સાગ, સીસમ, સાદડો વગેરે ઇમારતી લાકડાંની પેદાશ પશુ થાય છે. તે ઉપરાંત વડ, લીમડો, પીપળો, વગેરે વનસ્પતિની પેદાશ પુષ્કળ છે.

પેદાશ:—મુખ્ય પાક, જીવાર, કપાસ, ધર્ડ, વાત, વટાણા, મગ, અડદ વગેરે છે. કેટલેક ઠેકાણેની જમીન ગોરાડુ અને રેતાળ હોવાથી શાકભાજી પશુ થાય છે. આ તાલુકામાં બગાયતી પેદાશ બહુ થતી નથી. લોકોને કપાસના તૂલ ઉપરજ મોઢ વધારે છે.

વસ્તી-ધર્મો:—આ તાલુકાની વસ્તી ૮૭૯૦૮ માણસની છે. તેમાં બ્રાહ્મણ, વાણીયા, રજપુત, કણ્બી, કોળી વગેરે મુખ્ય છે. એ સિવાય કાળીપરજ, પારસી, તથા મુસલમાનની વસ્તી પશુ છે. કેટલાંક ગામોમાં મતીયા કણ્બી છે, તે પીરાણા ધર્મને માને છે. લોકો એકંદરે શાંત સ્વભાવના છે. મુખ્ય ધર્મો ખેતીનો છે. કેટલાંક મોટાં ગામોમાં કપાસ પીલવાનાં કારખાનાં છે, કડોદ, જુહારી અને વાંકાનેરમાં સવારી તથા મોટી ગાડીઓ બાંધવામાં આવે છે. હથુકા ગામે ઉનના કામળા બને છે. કડોદ ગામે ઇમારતી લાકડાંનો મોટો વેપાર ચાલે છે. કેટલાંક ગામોમાં હાથસાળ ઉપર ખાદી વણાય છે. બારડોલીમાં ખત્રી લોકો સાળપર લુગડાં વણે છે.

રેલ્વે સ્ટેશન:—બારડોલી, કીહિર અને મઢી.

જત્રાનાં સ્થળ:—કેદારનાથ બારડોલી પાસે જત્રાનું ધામ છે.

મુખ્ય સ્થળો:—બારડોલી, કડોદ, સરભોણ, વાલોડ, મોતા, જુહારી, વરાડ, વાંકાનેર, કમ્બાલછોડ, સીકેર, મઢી અને વડોલી.

બારડોલી:—મીટોળા નદીપર આવેલો મોટો કસબો છે. તેમાં મામલતદારની કચેરી છે, કપાસનાં ત્રણ કારખાનાં છે.

વાલોડ:—પેટા મહાલનું મુખ્ય ગામ છે, તે વાલ્મિકી નદીને કાંઠે આવેલું છે, અને એમાં દર શુક્રવારે હાટ બરાય છે.

કોડાદ:—તાપી નદીને કાંઠે આવેલું છે, એમાં ધમારતી લાકડાંનેા મોટા વેપાર ચાલે છે.

સરભોણુ:—મોટા કર્મો છે. અહીંનું હુપેજ વખણાય છે.

મોતા:—મોતાળા બ્રાહ્મણ અહીં વસે છે. હાલ કણ્ણી લોકોની વસ્તી વધારે છે.

બુહારી:—બારડોલીના અગ્નિ ખુણામાં આવેલું છે. તાપી નદીના કાંડા ઉપર છે. અહીં દર મુક્રવારે હાટ બરાય છે. મોટી ગાડી અહીં સારી બધાય છે.

વાંકાનેર:—અહીંની ગાડી સારી વખણાય છે.

કમાલછોડ:—પંચોળી ભોંકે ખાદી સારી વણે છે. દર રવિવારે હાટ બરાય છે.

મઢી:—રેલ્વે સ્ટેશન છે. વડોલી:—મીઠીનાં વાસણુ સારાં બને છે.

(૬) માંડવી તાલુકો.

રચના:—આ તાલુકાની ઉત્તરે ગાયકવાડનું રાજ્ય અને રાજપીપળા સંસ્થાન, દક્ષિણે તાપી નદી, ગાયકવાડનું રાજ્ય, અને બારડોલી તાલુકાનો થોડો ભાગ, પૂર્વે ગાયકવાડી રાજ્ય, તથા રાજપીપળા સંસ્થાન, પશ્ચિમે વેરાલ અને કામરેજ તાલુકો છે. પૂર્વ પશ્ચિમ લંબાઈ ૩૦ મૈલ અને ઉત્તર દક્ષિણ પહોળાઈ ૨૦ મૈલ છે. તાલુકાનો દેખાવ ભયંકર લાગે છે, કારણ કે ડુંગરો અને જંગલો બહુ છે. એના પૂર્વ તથા ઉત્તર ભાગની જમીન ઉચી છે, અને પશ્ચિમ તથા દક્ષિણ તરફ નીચી છે. એનું ક્ષેત્રફળ ૨૮૦ ચો. મૈલ છે.

ડુંગર:—તારાપોરનો ડુંગર સૌથી મોટો છે. તેની ઉંચાઈ ૨૫૦ થી ૩૦૦ ફૂટની છે. તેની આસપાસ મોટું જંગલ છે. (૨) ખાડ આંખાનો ડુંગર, તે આશરે ૧૦૦ ફૂટ ઉંચો છે. (૩) અસીંડાનો ડુંગર એ આસરે ૧૫૦ ફૂટ ઉંચો છે. એ સિવાય બીજા નાના ડુંગર જેવા કે, ઝટકા, કાઠકુવા વગેરે ઘણા છે. આ તાલુકાની પૂર્વ

બાબુનાં જંગલોનો ભાગ “ હેડબાવન ” ને નામે ઓળખાય છે.

નદીઓ:—તાપી અને ટ્રેહ. રેલ્વે સ્ટેશન:—મઢી.

આબોહવા:—આ તાલુકા દરીઆથી ધણે દૂર હોવાથી શિઆ-
ળામાં ટાઢ અને ઉનાળામાં તાપ વિશેષ પડે છે. તેમજ કુંગરો અને
જંગલો ધણું હોવાથી હવા પાણી નબળાં છે. તેમાં ખાસ કરીને ઉત્તર
અને પૂર્વ ભાગનાં પાણી બહુ નબળાં છે. તે તરફનાં પાણીમાં પાક
છે. તે પાણીને માટે એવી કહેવત ચાલે છે કે “ માલધા, લીમધા,
મોટી પાળ, જો મરે નહિ તો દવગઢ ચાલ. ”

વનસ્પતિ:—આ તાલુકામાં જંગલ ધણું હોવાથી ઇમારતી
લાકડાં—ખેર, સાગ, સીસમ, સાદડો, હળદવાણુ, વગેરેની પેદાશ સારી
છે. તેમજ જલાહિ લાકડાં પણ પુષ્કળ થાય છે. સરસી નામના જંગ-
લમાં વાંસ, લાખ, ગુંદર, કપીલો, કોળી અને મહુડાંની પેદાશ ધણી
છે. અર્સોદા, ટીમર અને ખાખરનાં પાંદડાં બહારગામ જાય છે.

વસ્તી, ઉદ્યોગ, ધંધો:—આ તાલુકાની વસ્તી ૫૧૩૬૦ માણસની
છે. મોટે ભાગે કાળીપરજની વસ્તી છે. તેઓ જંગલી છે,
પણ બાળલભ કરતા નથી. તેઓ વહેમી બહુ છે. જૂત, પિશાચ અને
ચીથળીયા દેવને બહુ માને છે. બીજા લોકોની વસ્તી વધારે છે. હવે
તેઓ ચોરીનો ધંધો કરતા નથી. ખેતી, મજૂરી ઇત્યાદિ કરે છે. લોકોનો
મુખ્ય ધંધો ખેતીનો છે. બહુધાન અને માંડવીમાં ખાદી સારી
વણાય છે. મોટી ગાડી તેમજ સવારી ગાડી પણ સારી બાંધવામાં
આવે છે. કાળીપરજના લોકો જંગલમાંથી મધ, લાખ વગેરે એકઠું
કરી વેચે છે.

ખનીજ:—કુંગરમાંથી પત્થર નીકળે છે. બહુધાન અને તડકે-
થરના જંગલમાંથી અકીકના પત્થર નીકળે છે તે ખંબાતના કારી-
ગરો પકવે છે. મુજલાવ ગામ પાસે લોદું પણ નીકળે છે. તડકેથર
પાસે એક જાતની ખડી છે તે સાબુની પેડે લુગડાં ધોવામાં કામ આવે છે.

ઈનામી ગામો:—પીપરીયા, કર્કા, કેવડી, કાલકુવા,
કાસાડી, દવગીરી અને હુનવાણુ.

જનત્રાતાં સ્થળ:—બહુધાન એમાં બાર વર્ષે (સિંહસ્થ વર્ષમાં) જનત્રા ભરાય છે.

મુખ્ય સ્થળો:—માંડવી, બહુધાન, તરસાડા, તડકેશ્વર, ઘંટોલી, ગોડસંબા અને કરંજ.

માંડવી:—તાપી નદીને કાંઠે આવેલું તાલુકાનું મુખ્ય સ્થળ છે. તેમાં મામલતદાર, પોલીસ સબ ઇન્સ્પેક્ટર અને રેન્જરની ઓફીસ છે. એક અંગ્રેજી સ્કૂલ છે. મદી સ્ટેશનથી જવાય છે.

બહુધાન:—તાપી નદીને કાંઠે આવેલું છે. બાર બાર વર્ષે જનત્રા ભરાય છે ત્યાં દીમ સ્ટેશનથી જવાય છે.

તડકેશ્વર:—એમાં તાડીકા વનનો ભાગ છે. તે ઉપરથી તડકેશ્વર નામ પડ્યું છે, એમાં રાવલીયા લોકો આચર બનાવે છે.

ગોડસંબા:—તેહ નદીને કાંઠે આવેલું છે, તેમાં કાળીપરજને માટે એક સ્કૂલ તથા બોર્ડિંગ છે.

કરંજ:—અસલ બીલ લોકોની વસ્તી વધારે હતી. હાલ વહોરા લોકો વધારે છે.

(૭) ચોર્ચશિરી તાલુકો.

સ્થાના:—ઉત્તરે ઓરપાડ તાલુકો, દક્ષિણે મીઠોળા નદી, પૂર્વે બાળુએ ગાયકવાડનું રાજ્ય, પશ્ચિમે ઓલપાડ તાલુકાનો નૈઋત્ય ભાગ તથા અરબી સમુદ્ર આવેલો છે. એ તાલુકો એકંદરે સપાટ પ્રદેશ છે. નદીઓની આબુઆબુનો ભાગ એટલે સુરત શહેરની આબુઆબુનો ભાગ, મીઠોળાના કાંકા ઉપરનો પૂર્વભાગ, રસાળ અને જાડપાનથી ભરપૂર છે. વચ્ચે પૂર્વ તરફનો ભાગ જાડપાન વિનાનો વેરાન જોવો લાગે છે. અને વચ્ચે પશ્ચિમ તરફનો ભાગ દરિયા નજીક આવેલો હોવાથી રેતાળ છે. તાલુકાની ઉત્તર દક્ષિણ લંબાઈ ૧૭ મૈલ અને પૂર્વ પશ્ચિમ પહોળાઈ ૧૬ મૈલ છે. એનો થોડો ભાગ (બાકાથી ખુડીઆ સુધીનો) ખારવાળો છે. એ તાલુકો સૌથી નાનો છે. એમાં ડુંગર નથી. એનું ક્ષેત્રફળ ૧૧૪ ચો. મૈલ છે.

નદીઓ:—તાપી અને મીઠોળા.

ખાડીઓ:—(૧) કાંકરાખાડી, (મોટા ગામની નજીકમાંથી નીકળી મીઠાળાને મળે છે. તેમાંથી કાંકરા બહુ નીકળતા હોવાથી કાંકરાખાડી નામ પડ્યું છે) (૨) ચારખાડી એ કાંકરાખાડી કરતાં નાની છે. તે પણ મીઠાળાને મળે છે.

આબોહવા:—આખા તાલુકાનાં હવાપાણી તંદુરસ્ત છે. પશ્ચિમ ભાગમાં સમુદ્ર નજીક આવેલો હોવાથી તાપ વધારે પડતો નથી. પૂર્વ ભાગ સમુદ્ર કિનારેથી દૂર આવેલો હોવાથી તથા ઝાડપાન વગરનો હોવાથી તાપ કંઈક વધારે પડે છે. ધણેખરે ઠંડાણે ગામ તળીયાંના કુવાનાં પાણી મીઠાં નહિ હોવાથી ગામ બહારથી મીઠું પાણી લાવવું પડે છે.

વનસ્પતિ:—કામ કામ ખજુરાં જોવામાં આવે છે. આ તાલુકામાં આગામતી ગામો ધણાં છે. આંખાની પેદાશ પુષ્કળ છે, અને બહુ ઉંચી ગતની કેરી થાય છે. એ સિવાય કેળ, જાંબુડાં, જમરૂખી, ફણસ, શલસાં, વગેરે ઝાડ પણ થાય છે. ભોરડી, સેકટા, લોમડા વગેરે પરચુરણુ વનસ્પતિ પણ ધણી છે. વરાછામાં અરનાં પાતરાં તથા સુખડનાં ઝાડ પણ થાય છે.

વસ્તી:—આ તાલુકામાં ૧,૭૫,૧૧૪ માણસની વસ્તી છે. તેમાં હિંદુ, પારસી, મુસલમાન, વહોરા અને દેશી ખ્રિસ્તી છે. કોળી દુખળાની વસ્તી લગભગ આખી વસ્તીનો ત્રીજો ભાગ છે. લોકો શાંત સ્વભાવના છે. વહોરા અને પારસી લોકો સાહસિક હોવાથી વેપાર શેજગારમાં વધુ પ્રમાણમાં જોડાએલા છે. કેટલાક વહોરા, પારસી લોકો ખેતીનો અને તાડી દારૂ વેચવાનો ધંધો કરે છે.

ઉદ્યોગ-ધંધા:—લોકોનો મુખ્ય ધંધો ખેતીનો છે. વહોરા લોકોનો મોટો ભાગ વેપાર કરે છે. પારસી લોકો ખેતી અને વેપાર અને ધંધા કરે છે. કોળી, દુખળા, ટેડા વગેરે પૈકી કેટલાક લોક ખેતી કરે છે. પણ મોટો ભાગ મજૂરી કરે છે. સુરત શહેરમાં હાથીદાંત અને સુખડનું કાતરકામ, રેશમ તથા કસજનું ભરતકામ ધણાં ઉંચા

પ્રકારનું થાય છે. ગજ, સાડીન, પિતામ્બર, ખરાખોટા કસબ, શીટ, કિનારી મોઢીયાં વગેરે વણાટ પણ થાય છે. અને તે બીજા શહેરમાં જથાજથ મોકલવામાં આવે છે. દિરા, માણેક, વગેરેનું જડાવકામ તથા હિંગળોડ અને રસકપુર પણ સુરતમાં બને છે. એ સિવાય મિલોમાં સુતરાઉ કાપડ બને છે. સુરત અનાયાશ્રમના વિદ્યાર્થીઓ, ઉતના ગાલીયા તથા ઝીકનું બરતકામ સારું કરે છે. હુંગી વણવાનું, રંગવાનું, છાપવાનું ઇત્યાદિ પરચુગ્ય ધંધા ધણા છે.

જમીનની પેદાશ:—તટી કિનારાની જમીન ગોરાડુ અને બાકાના ભાગની જમીન બેસર છે. પૂર્વ અને મધ્ય ભાગની જમીન કાળી છે. દક્ષિણ ભાગની જમીન ખાડા ટેકરાવાળી અને મરડીયા કાંકરાવાળી છે. પાકમાં એકંદરે જમીન સારી છે. જુવાર, કપાસ, અને ડાંગરનો પાક થાય છે. કઠોળ પણ પાકે છે. તે ઉપરાંત આદુ, મરચાં હળધર, સુરણ, રતાળુ, વેંગળુ, પાપડી વગેરે પાક સારા છે.

હવા ખાવાનાં ઠેકાણાં:—કુમસ, ભીમપોર. રેલ્વે સ્ટેશન ઉતરાણુ, સુરત અને ઉધના.

જાત્રાનાં ઠેકાણાં:—અચનિકુમાર, કતારગામ, ભીમપોર અને ઉધના.

ગાયકવાડી ગામો:—(૧) છઆવ, (૨) કરાડવા, (૩) ગોજા

બાગાયતી ગામો:—કતારગામ, ભાડા, અડાજળુ, કુંભારીયા, વગેરે.

ધનામી ગામો:—જ્યાં મળીને બાર ગામ છે. સરકાર તરફથી સારું કામ કર્યા બદલ ધનામ તરીકે મળેલાં હેતવાથી ધનામી ગામ કહેવાય છે:—

(૧) મોટા વરાછા—(પાઠકજીની અટકથી ઝોળખાતા બનારસના નાગર બ્રાહ્મણ હાલ સુરતમાં રહે છે, તેઓનાપૂર્વજોને સારી વિદ્વતા બદલ મળેલું.)

(૨) વાંઝ અને (૩) ડીંગોલી—(ગંગાધર શાસ્ત્રીના વંશજો પાસે છે.)

(૪) દેલાડવા, (૫) બેસ્તાન, (૬) બાણુદા, (૭) ઉંબેર, (૮) સોનારી, (એ ગામો અરદેશર કોટવાલની પાસે હતાં, તે પૈકી બેસ્તાન અને સોનારી હાલમાં સુરતના રોટારવાળાના કુટુંબ પાસે છે. (૯) પુણા, (૧૦) વેસુ, (૧૧) આલવા, (૧૨) સહીઆબાદ એ વડોદરાના નવાખને તામે છે.

સચીનના નવાખ સાહેબનાં ગામો—જ્યાં મળીને ૧૬ ગામો છે. સચીન, વકથાણા ભાદીયા, બોણુંધ, કનસાડ, ગોડાદરા, ડકનવાડા, ઉધના, સારોલી, ગવીયર, સરસાણા, લીમપોર, કુમસ, લાહપુર, ઉન અને તરાજ.

મુખ્ય સ્થળો:—સુરત, રાંદેર, કતારગામ, ભાઠા, અડાજણ, અડવા, તલંગપોર, વાંઝ, દેલાડવા, કુંભારીઆ, મોટા વરાછા, વરાછલી, અમરોલી, કુલપાડા, વેડ, ડભોલી, સીંગણપોર અને ઉધના.

સુરત:—તાપી નદીને ડામે કાંડે આવેલું છે. ત્યાંનું સુખડ અને હાથીદાંતનું કોતરકામ, કસબ અને રેશમનું બરતકામ, શીટ, કિનારી, કિનખાખનો વણાટ વખણાય છે. તે બહારગામ મોકલવામાં આવે છે. સુરતની બરરી બહુ વખણાય છે. સુરતમાં ૧,૧૭,૪૩૪ માણસની વસ્તી છે.

રાંદેર:—તાપી નદીને જમણે કાંડે આવેલું છે. એમાં વહોરા લોકોની વસ્તી વધારે છે. અહીંના બોર વખણાય છે.

કતારગામ:—સુરતની ઉત્તરે આવેલો મોટો કસ્બો છે. ત્યાંની પાપડી વખણાય છે.

ભાઠા:—તાપી નદીને કાંડે આવેલું છે. શાકભાજી પુષ્કળ થાય છે.

અડાજણ:—સુરતથી પશ્ચિમે દોઢ મૈલપર છે. રાંદેરી બોર અને શાકભાજી પુષ્કળ થાય છે.

અડવા:—અહીં સરકારી ખેતીવાડીનું કારમ છે. અહીં પ્રથમ લસકર રહેતું હતું તેથી લેનને નામે ઓળખાય છે.

તલંગપોર:--મીઠું અને તુવેરની દાળ વેચવાનો ધંધો ટાળી લોકો કરે છે.

વાંઝ, દેલાડવા:--ઇનામી ગામો છે.

કુંભારીઆ:--બાગાયતી ગામ છે. અહીં સુરણ, રતાણ, આદુ, મરચાં પુષ્કળ થાય છે.

મોઢા વરાછા:--ઇનામી ગામ છે. અહીં સુખડનાં ઝાટો છે.

વરાછલી:--એ તાપી નદીના કીનારાપર આવેલું છે. અગાઉ ચોર્યાશી તાલુકાના મામલતદારની ઓફીસ હતી. અહીંથી થોડે છેટે કાગળ બનાવવાની-પેપર મીલ છે, પાણીની ટાંકી છે, અને તેની પાસે દાહમાં સ્થપાયેલો બ્રહ્મચર્યાશ્રમ છે. ત્યાં વિદ્યાર્થીઓને મહત્ત શિક્ષણ આપવાની વ્યવસ્થા રાખેલી છે.

અમરોલી--રેલ્વે સ્ટેશન છે.

કુલપાડા--તાપીનદીને કિનારે આવેલું છે. અહીં અશ્વનિકુમાર નામે પવિત્ર સ્થળ છે. ત્યાં હિંદુ લોક મુડદાં બાળે છે. નદીના કીનારા પર મહાદેવનાં સુંદર દહેરાં છે. સ્થળ રમણીય છે.

વેડ, ડભોલી, સીંગણપોર--એ ત્રણે ગામો નજીકમાં છે. અહીંની ઠેરી અને જમરૂખ વખણાય છે. નજીકમાં બહુચરાજી માતાનું સ્થાનક છે,

ઉશ્વના--રેલ્વે સ્ટેશન છે. અહીં બીડબંજન મહાદેવનું દહેરું છે તથા શીતળા દેવનું સ્થાનક છે.

વિશેષ હકીકત--એ તાલુકામાં ચોર્યાશી ગામ હતું તેથી એ તાલુકાનું નામ ચોર્યાશી તાલુકો પડ્યું હતું. હાલમાં ૬૩ ખામસા, ૭ ઇનામી મળી ને ૭૦ ગામો છે.

(૮) ઓરપાડ તાલુકો.

રચના--ઉત્તરે કીમનદી, દક્ષિણે ચોર્યાશી તાલુકો અને તાપીનદી, પૂર્વે ગાયકવાડનું રાજ્ય અને પશ્ચિમે ખંભાતનોઅખાત છે. ઉત્તર દક્ષિણ લંબાઈ ૨૯ મૈલ છે. અને પૂર્વ પશ્ચિમ પહોળાઈ ૨૭ મૈલ

છે. એ સૌથી મોટા તાલુકો છે. એનો આકાર કાંઈક ત્રિકોણના જેવો છે. એનો પૂર્વથી પશ્ચિમ તરફનો ઢાળ છે. એકંદર સપાટ છે.

નદીઓ—તાપી અને કીમ. ખાડીઓ—સેના અને તેના.

આબોહવા—પશ્ચિમ તરફ દરિયા લાગેલો હોવાથી અહીંની હવા આખા જિલ્લા કરતાં હવા સુકી અને ગરમ છે, પાણીની અંદર પાચનશક્તિ વિશેષ છે. ખીમ તાલુકા કરતાં શારીરિક શક્તિમાં એ તાલુકો આગળ છે.

હવા ખાવાનું સ્થળ—હુછરા.

વસ્તી, ઉદ્યોગ, ધંધા—આ તાલુકાની વસ્તી ૫૪૪૪૦ માણસની છે. તેમાં હિંદુ, પારસી, જૈન, મુસલમાન, ખ્રિસ્તી વગેરે મુખ્ય છે. હિંદુઓમાં કણ્વો અને કોળીનો મોટો ભાગ છે. કણ્વોમાં લોકો અને કડવા બે ભાગ છે. દરિયા કિનારે ખારવા લોકો રહે છે, તે વહાણવટાનો ધંધો કરે છે. ઓલપાડમાં લોહાની તથા પિત્તળની સુડી અને ખાપરીયું બને છે. સાંધિયરમાં ગ્રાસતેલ બાળવાના લોહાના ખડીયા અને તાળાં બને છે. દીહેણ, કરંજ વગેરે ગામે ઉત્તના કામળા બને છે. દીહેણનો તમાકુ વખણાય છે.

પેદાશ—મુખ્ય ધંધો ખેતીનો છે. અહીંની જમીન એવા પ્રકારની છે, કે ધ્યા વરસાદે તૂલ કોહી જાય છે. કપાસ, જુવાર, કઠોળ વગેરે પાક થાય છે, એ સિવાય બીજી વનસ્પતિ અને શાકભાજી પણ પાકે છે.

રેલ્વે સ્ટેશન—ઉતરાણ, સાયણ અને કીમ.

મુખ્ય સ્થળો—ઓલપાડ, સાંધીયર, પરીઆ, સાયણ, કુડસદ, ગોથાણ, કીમ, સ્યાદલા, કરંજ, ભગવા દાંડી, સરસ, દીહેણ, પીંજરત, મારાસુંહાલી અને હુછરા.

ઓલપાડ—તાલુકાનું મથક છે, તેમાં મામલતદારની કચેરી છે. અહીંની સુડી અને ખાપરીયું વખણાય છે.

સાંધિયર—એમાં લોહાનાં તાળાં અને ખડીયા બને છે

સાયણ—રેલ્વે સ્ટેશન છે. અને વેપાર ઠીક ચાલે છે, અહીં બે છન છે.

કીમ—રેલ્વે સ્ટેશન છે.

સ્વાદલા:—શીતળા દેવનું જાત્રાનું સ્થળ છે. સાયણ સ્ટેશનથી જવાય છે.

ભગવાદાંડી:—હરીઆ કાનારે આવેલું છે. અહીં હીવાદાંડી છે.

સરસ:—અહીં સિદ્ધનાથ મહાદેવનું મંદિર છે, અને માગસર સુદ ૧૧ ને દિવસે જાત્રા ભરાય છે.

દીહિણ:—તમાકુ વખણાય છે.

પાંજરત:—ખાદી અને કામળા બને છે.

મોરા સુંદાલી:—કુવાની જાત્રા ભરાય છે. સુંદાલી પ્રથમ ખંદર હતું. અહીં પારસી લોકોનું સેનેટરીયમ છે.

હજીરા:—એનું ખીજું નામ હજી છે. તાપી નદીના ઝુખ આવળ આવેલું છે કવાખાવાનું સ્થળ છે. અહીં વોકસ સાહેબની કબર છે એ કબરને હજીરો કહે છે.

ઉત્તર વિભાગ અને ગુજરાત પ્રાંત.

ધણા જુના સમયમાં આ દેશમાં ગુર્જર નામના લોકોએ રાજ્ય સ્થાપ્યું હતું, તે ઉપરથી એનું નામ ગુજરાત પડ્યું છે. એજન્સિ અને ખાલસા મુલક (જિલ્લા) સાથેનો ભાગ તે ગુજરાત પ્રાંત અને એજન્સિ સિવાયનો ખાલસા મુલક તે ઉત્તરવિભાગ કહેવાય છે.

સીમા:—ઉત્તરે કચ્છનું રણ અને મારવાડ. પશ્ચિમે કચ્છનું રણ અને ખંભાતનો અખાત. દક્ષિણે મહારાષ્ટ્ર અને અરબી સમુદ્ર અને પૂર્વે ખાનદેશ જિલ્લો અને માળવા પ્રાંત છે.

વિસ્તાર અને વસ્તી—એ પ્રાંતનું ક્ષેત્રફળ ૫૫ હજાર ચો. મૈલ છે. અને વસ્તી ૮૦,૩૩,૫૪૧ માણસની છે. ઉત્તર વિભાગની પૂર્વ પશ્ચિમ પહોળાઈ ૨૦૦ મૈલ છે. અને ઉત્તર દક્ષિણ લંબાઈ ૩૦૦

મૈસ છે. અને ઉત્તર વિભાગની વસ્તી ૩૭,૧૮,૭૬૫ માણસની છે ક્ષેત્ર ફળ ૧૩૫૭૯ ચો. મૈસ છે.

કુદરતી રચના:—ગુજરાત પ્રાંતના નકશા સામી નજર કરશે તો એ પ્રાંત કુદરતી રીતે બે વિભાગમાં વહેંચાયેલો જણાશે. અને તે બે ભાગોને કચ્છનું રજ્ય અને ખંભાતના અખાત વચ્ચેના સાંકડા જમીનનો પટ જોડી રહેલો છે. એટલે એ સાંકડા પટથી ગુજરાતના પૂર્વ અને પશ્ચિમ એવા બે કુદરતી ભાગ જાણે પડેલા હોય એમ લાગે છે. એમાંના પૂર્વ ભાગને આપણે ઉત્તર વિભાગ તરીકે ઓળખીએ છીએ અને પશ્ચિમ ભાગને કાઠીઆવાડ તરીકે ઓળખીએ છીએ. એના પૂર્વ ભાગની ઉત્તરે પૂર્વે અને દક્ષિણે એમ ત્રણ દિશાએ પર્વતોની દાર લાગેલી છે, અને પશ્ચિમે સમુદ્ર આવેલો છે. અને બીજો પશ્ચિમ ભાગ જેને આપણે કાઠીઆવાડને નામે ઓળખીએ છીએ તેની ત્રણ બાજુએ સમુદ્ર આવેલો છે અને એક બાજુએ જમીન છે એટલે એનો આકાર દ્વિપકલ્પ કહેવાય છે.

પહાડો:—આણી, આરાસુર, પાવાગઢ, સાતપુડા, ચાટીલો, બર્ડો, ગીર, ગીરનાર, શેત્રુંજી, હંલ્લા પાચ કાઠીઆવાડના પર્વતો છે.

નદીઓ:—સાબરમતી, મહી, ઢાઢર, નર્મદા, તાપી, બનાસ, સરસ્વતી, મીઠાળા, પૂણા, ભાદર, શેત્રુંજી, મચ્છુ વગેરે.

સાબરમતી:—(૨૦૦ મૈસ) અરવલ્લીના ડુંગરમાંથી નીકળી ખંભાતના અખાતને મળે છે. તેના ઉપર મુખ્ય સ્થળો—અમદાવાદ, સાદરા, અને પ્રાંતીજ આવેલાં છે.

મહી:—(૩૨૦ મૈસ) એનો એક ફાંટો ઉત્તરે ડુંગરપુરના ડુંગરમાંથી નીકળે છે અને બીજો ફાંટો વિધ્યાવનમાંથી નીકળી બંને ભેગા થઇને ખંભાતના અખાતને મળે છે. તેના ઉપર મુખ્ય સ્થળો—ખંભાત ઠાસરા, વાસદ, અને વાડાશીનાર આવેલાં છે.

નર્મદા:—(૮૦૦) મૈસ ગુજરાતની પૂર્વ બાજુએથી નીકળી આયમણી વહી ખંભાતના અખાતને મળે છે, એનું બીજું નામ રેવા

નદી છે. બધી નદી કરતાં આ નદી મોટી છે. એના ઉપર મુખ્ય રથજોઃ—ભરૂચ, અંકલેશ્વર, હાંસોદ, શુકલતીર્થ, ભાડભુત, ઝગડીઆ અને ચાણોદ કર્નાળી છે.

ખનાસઃ—આયુર્પર્વતમાંથી નીકળીને કચ્છના રણમાં સમાઈ જાય છે. આ નદી ખારી જમીનમાં વહે છે, તેથી એનું પાણી ખારું છે. તેનાં ઉપર મુખ્ય રથજોઃ—સૌધનપુર અને ડીસા.

સરસ્વતીઃ—આયુર્પર્વતમાંથી નીકળીને કચ્છના રણમાં સમાઈ જાય છે. નદીનો થોડો ભાગ પૂર્વ-પશ્ચિમ વહે છે. તેટલા ભાગને પવિત્ર માની લોકો ત્યાં આદ્ય કરાવે છે. સિદ્ધપુર એ નદીપર આવેલું છે.

ઠાઠરઃ—(૭૦ મૈત્ર) એનો એક ફાટો વિશ્વામિત્રી પાવાગઢના ડુંગરમાંથી નીકળે છે, અને બીજો ફાટો પાવાગઢની દક્ષિણના ડુંગરમાંથી નીકળી ખંભાતના અખાતને મળે છે. તેના ઉપર આમોદ, ઈટોલા અને વડોદરા આવેલાં છે. '(ખીજી નદીનું' વર્ણન સુરત જિલ્લાના સામાન્ય વર્ણનમાં જુઓ.

અખાતઃ—કચ્છનો અને ખંભાતનો.

રણઃ—કચ્છનું રણ છે.

ખંદરોઃ—જામનગર, દારકાં, પોરખંદર, નવીખંદર, માંગરોળ, વેરાવળ, દીવ, જાફરાબાદ, ભાવનગર, ધોધા, ખંભાત, ભરૂચ અને સુરત.

હવા ખાવાનાં રથજોઃ—કુમસ, હથોરા, તીથલ, આયુ, અને પાવાગઢ.

જાત્રાનાં રથજોઃ—દારકાં, ડાકોર, વડતાળ, ગીરનાર, પાલીતાણા, શેત્રુંજી, શુકલતીર્થ, ભાડભુત, અશ્વિનીકુમાર, ઉલવાડા, કુંતા અને ખહુધાન.

ઉના પાણીના કુટોઃ—ઉનાઈ, લસુંદ્ર, હવા અને તુળ-શીસ્થામ,

સરોવરઃ—મલાવ, મુન્દસર, ગામતી, નખી, નળ, છાબ અને કાંકરીઉં.

ખેટા:—દીવ, શંખોદ્ધાર, પીરમ, કાસવા અને ધંતુરીયા.
મીઠાંના અગર:—ખારાધોડા, ધરાસણુ, વસાઈ, બાયંદર
અને દમણ.

લશ્કરી હાવણી:—ડીસા, ઈંડર, વડોદરા, વઢવાણ,
અમદાવાદ અને રાજકોટ.

આખોલુવા:—ગુજરાત પ્રાંત એ હિંદુસ્તાનનો બગીચો ગણાય
છે. એટલે એના હવાપાણી, માણસ, જનવર અને ખેતીને અનુકૂળ
છે. ગુજરાતની પશ્ચિમે આવેલો ત્રિકોણાકાર કાઠિયાવાડ (દ્વિપકપ)
પ્રાંતની અંદર ડુંગરો બહુ આવેલા છે, અને જમીન પથરાવાળી હોવાથી
અહીંની હવા સુકી છે. વરસાદ ઓછો પડે છે. ઉનાળામાં તાપ બહુ
પડે છે. ડિનારે દરીયો આવેલો હોવાથી ત્યાંની હવા ભેજવાળી છે.
ઉત્તર વિભાગની પશ્ચિમે દરીયો આવેલો હોવાથી તે ભાગની હવા
ભેજવાળી છે, અને પૂર્વ ભાગમાં પર્વતોની દ્વાર આવેલી હોવાથી ત્યાંની
હવા ઠંડી સુકી ગણાય છે. પંચમહાલ જિલ્લો જંગલનો પ્રદેશ હોવાથી
ત્યાંના હવાપાણી ખરાબ છે. અમદાવાદ જિલ્લો કચ્છના રણની નજીક
હોવાથી ત્યાંની હવા ઉનાળામાં બહુ ગરમ અને શિયાળામાં બહુ ઠંડી
હોય છે. ખેડા જિલ્લાની જમીન રેતાળ છે. પરંતુ હવા ઉનાળા
અને શિયાળામાં સમઘાત રહે છે. સુરત અને ભરૂચ જિલ્લાની હવા
સારી છે. બને જિલ્લા ફળદ્રુપ છે. ધણું કરીને અહીં દુકાળ પડતો
નથી. થાણા જિલ્લો દરિયાની નજીક હોવાથી હવા ભેજવાળી છે, અને
જમીન ફળદ્રુપ છે.

જમીન અને ખેતીની પેદાશ:—ગુજરાત પ્રાંતની ઉત્તરે
આવેલા આયુ પર્વત અને કચ્છના રણની વચ્ચે મોટું મેદાન છે. તેમાં
કશો પાક થતો નથી. પણ બનાસ નદીની દક્ષિણે અને અંબાતના
અખાતની ઉત્તરે તથા પૂર્વે નદીઓ હોવાથી ત્યાં સર્વપ્રકારનાં અનાજ,
કપાસ, શેરડી, તમાકુ અને ફળ થાય છે. કેટલાક ભાગને દરીઓ
લાગેલો હોવાથી ત્યાં બંદરો છે, તેમાં કેટલાંક બંદરમાં મીઠું પકવવામાં

આવે છે. મહી અને નર્મદા નદી વચ્ચેનો ભાગ ચરોતર કહેવાય છે. ત્યાં તમાકુ સારો થાય છે, અને ધી પશુ સારા જથ્થામાં મળે છે. ભરૂચ જિલ્લો કપાસને માટે ધણો સારો છે. ખેડ જિલ્લાની જમીન તમાકુને અનુકૂળ છે. પંચમહાલની પહાડી જમીનમાં મકાઈનો પાક સારો થાય છે. અમદાવાદ જિલ્લો રેતાળ હોવાથી ત્યાં કપાસ પાકતો નથી. ધર્ડ, ચણા, બાજરી પુષ્કળ થાય છે.

વેપાર-ઉદ્યોગ:—ગુજરાતમાં મુખ્ય ઉદ્યોગ ખેતીનો છે. જમીન કસવાળી હોવાથી દેશ આબાદ અને પૈસે ટકે સુખી છે. જમીનમાં પાકતી ચીજોનો સારો વેપાર ચાલે છે, અને ખતીજ પેદાશમાં આરામુર પર્વતમાંથી કોઈક ઠેકાણે આરસ નીકળે છે. મહીકાંડા આગળના એક ગામ આગળ અખરખની ખાણ છે. ખંભાત અને રેવાકાંડામાં અકીકના પથર જડે છે. અમદાવાદમાં સુતરાઉ અને રેશમી કાપડનો વેપાર ચાલે છે. વીસનગરમાં ત્રાંગા પિત્તળનાં વાસણુ બને છે. આંતરમુખ્યામાં લોહાની છરી, પૈથાપૂરમાં બંદૂક, હાથલ, કપડવંજમાં કાચ, સાપુ. સુરતમાં જરી ને કસગળું બરતકામ, હાથીદાંત ને સુખડનું કોતરકામ. ભરૂચમાં સુજની, ડુવાલ. શિરોધમાં તરવાર. આમોદમાં દેશી ચપ્પુ. પાટણના પટોળાં, વાસણુ, સુડી. પૌરબંદરના પથર વગેરે. વેપારની વખણાતી ચીજો છે. વળી સુરત, ભરૂચ અને અમદાવાદમાં મિલઉદ્યોગ વધુ ચાલે છે, તેમજ ધણાંખરાં ગામોમાં તથા શહેર અને કરખામાં કપાસ પીલવાનાં છનો તથા રૂ દાખવાનાં પ્રેસ વગેરે છે.

રેલ્વે:—બી. બી. એન્ડ. સી. આઈ. રેલ્વે. (૨) ટાપ્ટી વેલી રેલ્વે (૩) બીલીમોરા કાલાચ્યાંબા રેલ્વે. (૪) કેસંબા રેલ્વે. (૫) રજપૂતાના માળવા રેલ્વે. એ સિવાય નાના હાંટા ધણુ છે.

રેલ્વે જંકશન:—વીરમગામ, અમદાવાદ, આણંદ, ગાધરા, વડોદરા, અંકલેશ્વર, સુરત, અને બીલીમોરા.

મુસલમાની રાજ્ય:—સચીન, ખંભાત, પાલણપુર, રાધનપૂર, વાડાશીનોર, જુનાગઢ, અને જાકરાખાદ.

રાજ્યવહીવટ:—ગુજરાત પ્રાંતમાં જેટલો અંગ્રેજ સરકારનો મુલક છે, તેને ઉત્તરવિભાગને નામે જોળખવામાં આવે છે. તેનો ઉપરી કમિશ્નર કહેવાય છે, તે અમદાવાદમાં રહે છે. ઉત્તરવિભાગના છ જિલ્લા છે, તે દરેકનો અધિકારી કલેક્ટર કહેવાય છે, તે પોત-પોતાના જિલ્લાની મહેસુલ એકઠી કરે છે, અને કેટલાક ગુન્દાનો જાને ઇન્સાફ કરે છે, તેથી તે ડિસ્ટ્રીક્ટ મેજિસ્ટ્રેટ પણ કહેવાય છે. જિલ્લાના તાલુકા પાડવામાં આવેલા છે. તાલુકાનો અધિકારી મામલતદાર કહેવાય છે. કોઈ તાલુકા મોટો હોય તો તેના બે વિભાગ પાડી બીજા વિભાગમાં મહાલકરી હોય છે. તેઓ તાલુકાની મહેસુલ એકઠી કરી જિલ્લાના કલેક્ટરને મોકલી આપે છે, અને નાના ગુન્દાનો ઇન્સાફ કરે છે, તેથી તે મેજિસ્ટ્રેટ પણ કહેવાય છે. તાલુકાના દરેક ગામમાં પટેલ હોય છે, અને તેને મદદ કરવાને તલાટી હોય છે, તે ગામનું મહેસુલ એકઠું કરી તાલુકાના મામલતદારની કચેરીમાં મોકલી આપે છે. ખેતીના પાક સંબંધી હકાકતનો રિપોર્ટ કરે છે, અને ગામમાં થતા ગુન્દાની પોલીસ પટેલ દેખરેખ રાખે છે, અને ગુન્દો થતાં તાલુકાના પોલીસ સબ-ઇન્સ્પેક્ટરને ખબર આપે છે, અને ખૂન વગેરે મોટા ગુન્દાને માટે પોલીસ સબઇન્સ્પેક્ટર, પોલીસ સુપ્રિન્ટેન્ડેન્ટને ખબર આપે છે તે આખા જિલ્લાના પોલીસ ખાતાના ઉપરી કહેવાય છે.

લેણદેણ સંબંધી કજીઆ પતાવવાને બે ત્રણ તાલુકા વચ્ચે મુન્સિફ રાખેલા હોય છે. તેઓ નાના દાવાનો નિકાલ કરે છે, અને તેનાથી ઉપર જિલ્લાના જજ સાહેબ છે. તાલુકાના મુખ્ય ગામમાં એક સરકારી દવાખાનું હોય છે, ત્યાં દરેકને મફત દવા આપવામાં આવે છે. જિલ્લાના મુખ્ય શહેરમાં પણ એવાં દવાખાનાં હોય છે.

જાહેર રસ્તા, પૂલ, નિશાળ, તળાવ, સરકારી મકાનો વગેરે બાંધવાને બાંધકામખાતું રાખવામાં આવેલું છે. જેનો અધિકારી જિલ્લામાં ઇન્જનેર અને તાલુકામાં એક્સવરસીયર હોય છે.

કેળવણી આપવાને સરકાર તરફથી દરેક ગ્રામે શાળા ખોલવાનું આવેલી હોય છે, ત્યાં હેડમાસ્તર અને આસિ. માસ્તરો કામ કરે છે તેમના કામ પર દેખરેખ રાખવાને દરેક તાલુકામાં એક એક આસિ ડે. એ. ઇન્સ્પેક્ટર હોય છે, અને આખા જિલ્લાના કેળવણી ખાત ઉપર દેખરેખ રાખવાને ડે. એ. ઇન્સ્પેક્ટર હોય છે, અને આખા વિભાગના કેળવણી ખાતાના અધિકારી એ. ઇન્સ્પેક્ટર છે, તે અમદાવાદમાં રહે છે. મોટા કર્યા અને શહેરોના વહીવટ મ્યુનિસિપાલીટીના લોકો તરફથી ચુંટાએલા અને થોડા સરકાર તરફથી નીમાએલા માળુસોનું મંડળ શહેરોના કારભાર કરે છે, તેને સરકાર તરફથી માંદ આપવામાં આવે છે અને તે ગદલ સરકારની તેના ઉપર દેખરેખ રહે છે.



ઉત્તર વિભાગ.

- જિલ્લો—મુખ્ય સ્થળ—એજન્સી—મુખ્ય સ્થળ—સંસ્થાન
૧. અમદાવાદ—અમદાવાદ (૧) પાલજીપુર—પાલજીપુર (૧) ખંભાત
 ૨. ખેડા—નડીઆદ (૨) મહીકાંઠા—સાદરા (૨) જવાર
 ૩. પંચમહાલ—ગાધરા (૩) રેવાકાંઠા—નાદોદ
 ૪. ભરૂચ—ભરૂચ (૪) કાઠિયાવાડ—રાજકોટ
 ૫. સુરત—સુરત (૫) સુરત—સુરત
 ૬. થાણા—થાણા

(૧) અમદાવાદ જિલ્લો.

વિસ્તાર—વસ્તી:—ઉત્તર વિભાગમાં સૌથી ઉત્તરે આ જિલ્લો આવેલો છે. અને બધા જિલ્લામાં સૌથી મોટો આ જિલ્લો છે. એનું ક્ષેત્રફળ ૩૮૦૦ ચો. મા. વસ્તી ૮,૯૦,૯૧૧ માળુસની છે.

નદીઓ—સાબરમતી—અરવલ્લીના ડુંગરમાંથી નીકળી ખખતના અખાતને મળે છે. એના ઉપર અમદાવાદ શહેર આવેલું છે.

હાથમતી, વાત્રક, મેચો નાની નદીઓ છે. તે પશુ ખંભાતના અખાતને મળે છે.

તાલુકા:—ઉત્તરદશકોઈ, દક્ષિણદશકોઈ, વીરમગામ, પ્રાંતીજ, ઘોળકા અને ધંધુકા

પેટામહાલ:—મોડાસા, સાણુંદ અને ઘોધા

રેલ્વે સ્ટેશન:—અમદાવાદ, સાબરમતી, ખારાધોડા, પ્રાંતીજ, ઘોળકા, સાણુંદ અને વીરમગામ

મુખ્ય સ્થળો:—અમદાવાદ—સાબરમતી નદીને કાંઠે આવેલું છે. ઇ. સ. ૧૪૧૨માં સુલતાન અહમદશાહે વસાવેલું તેથી એનું નામ અમદાવાદ પડ્યું હતું. ત્યાં સુલતાન અહમદશાહની રાજધાની હોવાથી રાજનગર પણ કહે છે. ત્યાં ઉત્તર વિભાગના કમિશ્નર રહે છે. જેવા લાયક સ્થળો:—લુભામસ્લદ, શાહઆલમનો રોજે, કાંકરીયું તળાવ, હડીસીંગનું કહેરું, ભદ્રનો કિલ્લો, અને શાહીબાગ વગેરે એ શહેરમાં લગભગ પોણોસો કાપડની મીસો છે. ઉપરાંત કિનખાળ, રેશમી કાપડ પણ બને છે.

વીરમગામ—રેલ્વેનું મોટું જંકશન છે. સિદ્ધરાજની મા મીનજીદેવીએ બંધાવેલાં મુનસર અને ગંગાસર નામે બે તળાવ છે. એ ખારાધોડા અને કાઠિઆવાડનું નાકું છે.

ખારાધોડા—વીરમગામથી રેલ્વે જાય છે. અહીં વરાગડું મીઠું પકવવામાં આવે છે, અને અહીં કરટમ ખાતાંની ઓશીસ છે.

ઘોળકા—સૂંદ અને દાડમ વખણાય છે. અહીં મીનજીદેવીએ બંધાવેલું મલાવ તળાવ છે.

ધંધુકા—એની આસપાસના બાગને બાલ કહે છે. ત્યાંના ધઉ વખણાય છે.

ઘોધા—ખંભાતના અખાતને કિનારે બંદર છે, ત્યાંની હવસ સારી છે.

(૨) ખેડા જિલ્લો.

વિસ્તાર, વસ્તી—આ જિલ્લાનું ક્ષેત્રફળ ૧૫૯૬ ચો. મા. છે. એમાં ૭,૧૦૯૮૨ માણસની વસ્તી છે, જ્યાં જિલ્લા કરતાં ગાદી વસ્તી

વાળો જિલ્લો છે. એના મધ્ય ભાગને ચરોતર કહે છે. ત્યાંના તમાકુ વખણાય છે. અહીં તમાકુ, વરીયાળી અને જરૂનો પાક વધારે થાય છે.

નદીઓ:—સાબરમતી, મહી, વાત્રક અને શેઠી,

તાલુકા:—કપડવંજ, ઠાસરા, નડિઆદ, મેમદાવાદ, માતર, આણંદ, અને ખેરસદ.

રેલ્વે સ્ટેશન:—આણંદ, નડીઆદ, મેમદાવાદ અને ડાકોર આણંદ રેલ્વે જંકશન છે. ત્યાંથી ડાકોર જવાય છે.

મુખ્ય સ્થળો:—કપડવંજ-કાચ અને સાચુ વખણાય છે. અહીંની જમીનમાં ઊંસ અને સાજખાર હોવાથી અહીં કાચ અને સાચુ બને છે,

લસુન્દ્રા:—ઉના પાણીનો કુંડ છે.

ડાકોર:—ઠાસરા તાલુકામાં આવેલું છે. એ રણુછોડની જત્રાનું પ્રખ્યાત ધામ છે. આસો શુદ્ધ ૧૫ ને દિવસે અહીં મેળો ભરાય છે.

નડિઆદ:—આખા જિલ્લામાં મોટું ગામ છે. અહીં અનાયાત્રમ છે.

વડતાલ:—નડીઆદ તાલુકામાં આવેલું છે. અહીં સ્વામીનારાયણની ગાદી હોવાથી જત્રાનું ધામ છે.

મહેમદાવાદ:—મહમુદ બેગડાએ વસાવેલું તે ઉપરથી મહેમદાવાદ નામ પડ્યું હતું, અહીં **ભમરીઓ** કુવો જેવા લાયક છે. તેની અંદર અમદાવાદના બદના કિલ્લા સુધી ઘોડાગાડી જઈ શકે એવી મહમુદ બેગડાના વખતની રચના છે. હાલ એ રસ્તો બંધ છે.

ખેડા:—જિલ્લાનું મુખ્ય શહેર વાત્રક અને શેઠીના સંગમપર આવેલું છે.

આણંદ:—તાલુકાનું મુખ્ય ગામ છે, અને રેલ્વેનું જંકશન છે.

ખેરસદ:—તાલુકાનું મુખ્ય ગામ છે. અહીંના તમાકુ અને બીડી વખણાય છે.

(૩) પંચમહાલ જિલ્લો.

વિસ્તાર, વસ્તી:—એ જિલ્લો ખેડા જિલ્લાની પૂર્વમાં આવેલો છે. એમાં પાંચ મહાલ હોવાથી એનું નામ પંચમહાલ પડ્યું છે. એનું

ક્ષેત્રફળ ૧૬૦૬ ચો. મા. છે, અને વસ્તી ૩,૭૪,૮૬૦ માણસની છે. મુખ્ય વસ્તી બીલ લોકોની છે. અહીંના હવાપાણી ખરાબ છે, મુખ્ય પાક મકાઈનો છે. જંગલમાં લાખ પુષ્કળ થાય છે. તે એકઠી કરી બીલ લોકો વેચે છે.

ખનીજ—અહીંના કુંગરમાંથી સીસુ, લેડ, અને મંગેનીઝ નીકળે છે.

કુંગર—પાવાગઢ એ ૨૫૦૦ ફુટ ઉંચો છે. તેની ઉપર કાળીકા માતાનું દેવળ છે. કેટલાક લોકો ઉનાળામાં ત્યાં હવાખાવા પશુ જાય છે.

નદીઓ—મહી અને પાનમ.

તાલુકા—ગોધરા, હાલોલ, કાલોલ, ઝાલોલ અને દાહોલ.

પેટામહાલ—ઝાલોલ અને દાહોલ એ પેટા મહાલ ગણાય છે.

રેલવે સ્ટેશન—ચાંપાનેર, હાલોલ, ગોધરા, ગોધરા રેલવે જંકશન છે.

ઉનાપાણીના કુંડ—ટુવા

મુખ્ય સ્થળો—ગોધરા—એમાં ગોધરક નામે તળાવ છે. તે ઉપરથી ગોધરા નામ પડ્યું હતું. અહીં લાકડાનો મોટો વેપાર ચાલે છે.

કાલોલ—તાલુકાનું મુખ્ય ગામ છે.

હાલોલ—મહમુદ બેગડાના વખતમાં હાલુર નામના સુધારે સુંદર બગીચો અહીં બનાવેલો તેથી તેનું નામ હાલોલ પડ્યું હતું.

દાહોલ—એ સૌરાષ્ટ્રની જન્મભૂમિ છે. અહીં છાપ્પ નામે જુનું તળાવ છે. તેને માટે એમ કહેવાય છે, કે સિદ્ધરાજના વખતમાં અહીં એક લોકોની એટલી બધી ગાદી વસ્તી હતી, કે તેમાંના દરેક જણે એક એક છાપ મોટાડું ખોદવાથી આખું તળાવ તૈયાર થયું હતું, તે ઉપરથી તે તળાવનું નામ છાપ્પ તળાવ પડ્યું હતું. અહીં બે રાજ્યની હદ હોવાથી દાહોલ નામ પડ્યું.

ઝાલોલ—તાલુકાનું મુખ્ય ગામ છે.

ચાંપાનેર—વનરાજના મંત્રી ચાંપા નામના વાણીઆએ વસાવેલું તેથી ચાંપાનેર નામ પડ્યું હતું. અહીં એક કિલ્લો બેવાસાયક છે.

(૪) ભરૂચ જિલ્લો.

વિસ્તાર-વસ્તી:—એ જિલ્લો ખેડાજિલ્લાની દક્ષિણે આવેલો છે, અને પંચમહાલ કરતાં સહેજ નાનો છે. એનું ક્ષેત્રફળ ૧૪૬૮ ચો. મા. છે. અને વસ્તી ૩,૦૭,૭૪૫ માણસની છે. આ જિલ્લામાં મુખ્ય પાક રૂનો ગણાય છે.

નદીઓ:—નર્મદા, મહી, હાઠર અને કીમ.

તાલુકા:—ભરૂચ, અંકલેશ્વર, વાગરા, આમોદ અને જંજીસર.

પેટામહાલ:—હાંસોટ. રેલ્વે સ્ટેશન:—ભરૂચ, અંકલેશ્વર, ચમારગામ અને પાલેજ.

મુખ્ય સ્થળો:—ભરૂચ:—નર્મદા નદીને કિનારે પાપડી પતે આવેલું છે. એમાં ભૃગુજીનિના આશ્રમ હતો, તે ઉપરથી એનું નામ ભરૂચ પડ્યું હતું. હજી પણ નદીને કાંઠે ભૃગુજીનિના આશ્રમ અને દશાશ્વમેધ યજ્ઞનાં સ્થાન જોવાલાયક છે. ભરૂચનો તંબાકુ વખણાય છે.

અંકલેશ્વર:—રેલ્વે જંકશન છે. અહીંથી રેલ્વે નાંદોદ સુધી જાય છે. નાંદોદથી લાકડાં, મીણુ, મધ, વાંસ વગેરે જંગલની પેદાશનો વેપાર અહીંથી ચાલે છે.

ભાડબુત:—નર્મદા નદીને કિનારે છે. અહીં ભાડબુતેશ્વર મહાદેવનું દહેરું છે. જ્યારે અધિક મદિનો ભાદરવામાં આવે છે. ત્યારે અહીં જળા બરાચ છે.

શુકલતીર્થ:—નર્મદા નદીને કિનારે આવેલું છે. અહીં ઝંકારેશ્વર મહાદેવની મૂર્તિ છે. દર કાર્તિકી પુનેમે મોટો મેળો બરાચ છે. શુકલતીર્થ પાસે કખીરવડ જોવાલાયક છે. એ વડનો વિસ્તાર એટલો મોટો હતો કે તેની છાયાં નીચે સાત હજાર માણસ ખુશીથી રહી શકતાં હતાં.

હાંસોટ:—મોટું ગામ છે. અહીંના ઘઉં વખણાય છે.

આમોદ:—તાલુકાનું મુખ્ય ગામ છે. અહીંના દેશી ચાપુ અને અસ્રા વખણાય છે.

(૬) થાણા જિલ્લો.

વિસ્તાર, વસ્તી:—ઉત્તર વિભાગની દક્ષિણે એ જિલ્લો આવેલો છે. એનું ક્ષેત્રફળ ૩૪૨૪ ચો. મા. છે. અને વસ્તી ૭,૫૯,૯૧૬ માણસની છે. મરાઠી ભાષા બોલાય છે, અને અહીંના બ્રાહ્મણો ચિત્રપાવન અથવા કોકણસ્થ કહેવાય છે. મુખ્ય પાક ડાંગરનો છે. જમીન પથરાવાળી હોવાથી ખીજો પાક થતો નથી. કિનારા તરફના તાલુકા ફળદ્રુપ હોવાથી ત્યાં શેરડી, કેળાં, પાન, આદુ, નાળિયેર વગેરે થાય છે. વસાઈ અને ભાયંદરમાં મીઠું પકવવામાં આવે છે.

પર્વતો:—સહ્યાદ્રી. **ખેટ:**—વસાઈ અને સાઘી.

તાલુકા:—ડહાણું, માહીમ, વસાઈ, સાઘી, ભીંવડી, વાડે, શાહપુર, સુરવાડ અને કલ્યાણુ તેમાં પ્રથમના પાંચ દરિઆ કિનારે આવેલા છે.

મુખ્ય સ્થળો:—થાણા:—જિલ્લાનું મુખ્ય સ્થળ છે. વસાઈ ખેટમાં આવેલું છે.

વાંદરા:—મુંગઈથી નવ માઈલ દૂર છે. થાણા જિલ્લાનું નાકું છે. અહીં બીડી બનાવવાનાં કારખાનાં છે.

વસાઈ:—તાલુકાનું મુખ્ય ગામ છે. અહીંના પાન અને કેળાં વખણાય છે.

માહીમ:—હલવો વખણાય છે.

કલ્યાણુ:—જુનું રાજધાનીનું શહેર હતું. અહીંથી જી. આઇ. પી. રેલ્વેનો એક ફાટો નાશક તરફ જાય છે.

ભોરીવલી:—સ્ટેશનથી હોદ મૈત્રપર આવેલું છે. અહીંથી થોડે દૂર કેનેરીની શુદ્ધ જોવા લાયક છે.

દેશી રાજ્ય.

ઉત્તર વિભાગની આસપાસ ત્રણ પ્રકારનાં દેશી રાજ્યો આવેલાં છે. (૧) કેટલાંક દેશી રાજ્ય અથવા એજન્સિ ઉત્તર વિભાગના.

કમિશનરની દેખરેખ નીચે છે. (૨) કાઠિઆવાડ જેવી મોટી એજન્સિ-
જેના ઉપરી ગવર્નર તરફથી નિમાએલા અમલદાર-એજન્ટ ૬૫
ગવર્નર દેખરેખ રાખે છે. (૩) ગાયકવાડનું દેશી રાજ્ય જે હિંદના
સૌથી ઉપરી અમલદાર વૉઇસરોયની દેખરેખ નીચે છે. ત્યાં તેમના
તરફથી રેસીડેન્ટ રાખવામાં આવે છે. એટલે વૉઇસરોયની દેખ-
રેખ નીચેના, ગવર્નરની દેખરેખ નીચેના અને કમિશનરની
દેખરેખ નીચેના. એમ ત્રણ પ્રકારનાં દેશી રાજ્ય થયાં.

એજન્સિ.

મુખ્ય એજન્સિ ત્રણ છે. (૧) પાલણપુર, (૨) મહિકાંડા, (૩)
રેવાકાંડા. એ દરેકનો ઉપરી પોલીટીકલ એજન્ટ કહેવાય છે.

(૧) પાલણપુર એજન્સિ.

સામાન્ય હકીકત:—એ ગુજરાતની ઉત્તરે આવેલી સૌથી
મોટી એજન્સિ છે. એનો ઉપરી પોલીટીકલ એજન્ટ પાલણપુરમાં રહે
છે. એમાં નાનાં મોટાં ૧૩ દેશી રાજ્ય છે. એનું ક્ષેત્રફળ ૬૩૮૩
ચો. મૈલ છે, અને વસ્તી ૫,૧૮,૫૬૬ માણસની છે. અહીંની જમીન
ખારી છે. ફક્ત ડાંગર અને કપાસજ પાકે છે. ઉનાળામાં સખ્ત
તાપ પડે છે.

પર્વત:—અરવલ્લી. નદીઓ:—બનારસ અને સરસ્વતી.
એમાં સરસ્વતી નદી પવિત્ર મનાય છે.

વેપારનાં મથક:—પાલણપુર, રાધનપુર અને મુંજપુર.

મુસલમાની રાજ્ય:—પાલણપુર અને રાધનપુર.

રજપુત રાજ્ય:—વાવ અને થરાદ.

કોળીનાં રાજ્ય:—ભાભર અને કાંકરેજ.

લશ્કરની છાવણી:—ડીસા. નિકાશ:—સુરોખાર, સરસવ,
તલ, ચંપા અને કેવડાનું અત્તર.

(૨) મહિકાંઠા એજન્સિ.

સામાન્ય હકીકત:—આ એજન્સિ ગુજરાતના ઇશાન ખૂણામાં આવેલી છે. મહી નદીને કાંઠે આવેલી હોવાથી એનું નામ મહીકાંઠા એજન્સિ પડ્યું છે. એનો પોલીટીકલ એજન્ટ સાદરામાં રહે છે. એજન્સિનું થોડું કામકાજ કમિશ્નર મારફત ચાલે છે, અને બાકીનું મવર્નર સાથે ચાલે છે. એમાં નાનાં મોટાં ૧૩ રાજ્યો છે. એનો ધણો ભાગ જંગલ અને ડુંગરાથી ભરપુર છે. એનું ક્ષેત્રફળ ૩૧૨૪ ચો. મૈલ છે, અને ૪,૫૦,૪૭૮ માણસની વસ્તી છે. જંગલમાં મહુડાં, આંબા, રાયણ વગેરે ઝાડો છે.

પર્વતો:—આશુ અને આરાસુર.

નદીઓ:—સાબરમતી, સરસ્વતી, હાથમતી, ઝેરવો અને વાત્રક. એમાં હાથમતીનું પાણી અમનગરની ઉત્તરે બંધ બાંધી ખેતીવાડીના ઉપયોગમાં લેવામાં આવે છે.

મુખ્ય સ્થળો:—ઈડર, દાંતા, પેથાપુર, વડાળી, લાલુ-સણા, અને મોહનપુર.

ઈડર:—એમાં ઇડર અને અમનગર બે મોટાં ગામો છે. અમનગર અહમદશાહે ઇ. સ. ૧૪૨૭ માં વસાવ્યું હતું. અહીં રાઠોડ રજપુત રાજા રહે છે. અમનગર પાસે પત્થરની ખાણો છે.

દાંતા:—પરમાર રજપુત રાજાનું રાજ્ય છે. અહીં આરાસુર પર્વત ઉપર અંબાજી માતાનું પ્રખ્યાત મંત્રાનું ધામ છે. તેની રાજ્યને મોટી ઉપજ થાય છે. અહીં મંત્રાણુઓ પાસેથી માયાવેશ લેવામાં આવે છે.

પેથાપુર:—ઝાયલ અને બંદુક વખણાય છે.

મોહનપુર:—એ તાલુકામાં અડપોદરા ગામ પાસે અખરખતી ખાણ છે.

નિકાશ:—અનાજ, તલ, સરસવ, સાણુ, અરીણ અને શેરડી.

(૩) રેવાકાંઠા એજન્સિ. •

સામાન્ય હકીકત:—એમાનાં કેટલાંક રાજ્ય રેવા (નર્મદા) નદીને કાંઠે આવેલાં હોવાથી એનું નામ રેવાકાંઠા એજન્સિ પડ્યું છે. એ ગુજરાતની પૂર્વે આવેલી છે. એમાં નાનાં મોટાં મળીને ૬૨ રાજ્યો છે. મહીકાંઠા કરતાં દોઢગણી મોટી છે. એનું ક્ષેત્રફળ ૪૬૫૬ ચો. મૈલ છે. વસ્તી ૭,૫૩,૦૫૮, માણસની છે. એનો પોલીટીકલ એજન્ટ આધરામાં રહે છે. એના ધણા ખરા ભાગમાં જંગલ આવેલું છે. ત્યાં બીજા લોકોની વસ્તી વધારે છે. જંગલમાં વાઘ, ચિત્તા, રીંછ, હુકર વગેરે જનાવર થાય છે. મહુડા, સાગ, સીસમ, સાદો, ખીલી, હળદવળ, વાંસ અને ખેરની પેદાશ જંગલમાં પુષ્કળ થાય છે.

પર્વતો:—સાતપૂડા. **નદીઓ:**—મહી, નર્મદા, કીમ, અને કરજણ.

મુખ્ય સંસ્થાન:—રાજપીપળા, છાટાઉદેપૂર, બારીઆ, છુણાવાડા, સુથ અને વાડાશીનાર.

રાજપીપળા:—ગોહિલ રજપુતનું રાજ્ય છે. તેની રાજધાની નાંદોદ કરજણ નદી ઉપર આવેલું છે. ઇંગ્લાન્ડની લાકડાંનો મોટો વેપાર છે. એનું ક્ષેત્રફળ ૧૫૧૭ ચો. મૈલ અને વસ્તી ૧૬૦૪૨૫ માણસની છે.

છાટાઉદેપૂર:—ચૌહાણ રજપુતનું રાજ્ય છે. તેની રાજધાની છાટાઉદેપૂર છે. એનું ક્ષેત્રફળ ૮૭૩ ચો. મૈલ છે. વસ્તી ૧,૨૫,૭૦૨ માણસની છે.

બારીઆ:—ચૌહાણ રજપુતનું રાજ્ય છે. એની હવા ખરાબ છે. ક્ષેત્રફળ ૮૧૩ ચો. મૈલ છે. અને વસ્તી ૧,૩૭,૨૬૧ માણસની છે.

છુણાવાડા:—સોલંકી રજપુતનું રાજ્ય છે. રાજધાની છુણાવાડા. ક્ષેત્રફળ ૩૮૮ ચો. મૈલ છે અને વસ્તી ૮૩૧૩૬ માણસની છે.

સુથ:—એ સંસ્થાન છે. એનો બીજો કસબો રામપૂર છે. તેથી તે સુથરામપૂર કહેવાય છે. એ પરમાર રજપુતનું રાજ્ય છે. એનું ક્ષેત્રફળ ૩૯૪ ચો. મૈલ છે, અને વસ્તી ૭૦,૯૫૭ માણસની છે.

વાડાશીનાર:—નવાખતું રાજ્ય છે, એની વસ્તી ૪૪ હજાર માણસની છે.

નિકાશ:—જંગલનાં ઇમારતી લાકડાં, રૂ, મકાઈ, ચણા, અકી અને આરસના પથર, મહુડાં, વાંસ, સાગ, તેલીળીઆં વગેરે.

(૪) સુરત એજન્સિ.

સામાન્ય હકીકત:—સુરત જિલ્લાના અગ્નિ પ્રચામાં આ સંસ્થાનોની એ એજન્સિ બનેલી છે. સુરત જિલ્લાના કલેક્ટર તેન પોલીટીકલ એજન્ટ કહેવાય છે. ક્ષેત્રફળ સુરત જિલ્લા જેવડું છે, ૫૬ વસ્તી ૧,૭૯,૭૫૪ માણસની છે. એના ધણા ભાગમાં જંગલ છે.

મુખ્ય સંસ્થાન:—સચીન, વાંસદા, ધરમપોર, અને ડાંગ

સચીન:—એના રાજકર્તા નવાખ કહેવાય છે. તેની રાજધાન સચીન છે. એના તાખાતું કુમસ ગામ દરિયા કિનારે હવાખાવાનું સ્થળ છે, એ રાજ્યના તાખામાં ૧૭ ગામો છે, તેમાંનાં કેટલાંક ફળદ્રુપ આગાયતી ગામો છે. આખા રાજ્યની વસ્તી ૧૯,૯૭૭ માણસની છે અને ક્ષેત્રફળ ૪૨ ચો. મૈલ છે.

વાંસદા:—એ રાજ્ય ચીખડી તાલુકાની પૂર્વમાં આવેલું છે વિસ્તાર ૨૧૫ ચો. મૈલ છે, અને વસ્તી ૪૦,૧૨૫ માણસની છે. એન રાજ્યકર્તા સોલંકી રજપુત છે. એની હવા જંગલોને લીધે ખરાબ છે. એક રેલ્વે ઉનાઇ સુધી એ રાજ્યમાં થઇને જાય છે. પેદાશ—નાગલી મહુડાં, કોદરા અને ઇમારતી લાકડાં છે.

ધરમપોર:—એના રાજ્યકર્તા સીસોદીઆ જાતના રજપુત છે જુના વખતમાં એ રામનગરને નામે ઓળખાતું હતું. એતું ક્ષેત્રફળ ૭૦૪ ચો. મૈલ છે, અને વસ્તી ૯૫,૧૭૧ માણસની છે. એમાં ડુંગર અને જંગલો ધણા હોવાથી હવા ખરાબ છે. રાજધાની ધરમપોર છે ઇમારતી લાકડાનો મોટો વેપાર વલસાડ સ્ટેશનથી ચાલે છે. પેદાશ જુવાર, બાત, નાગલી અને ઇમારતી લાકડાં છે.

ડાંગ:—એ રાજ્ય તદ્દન જંગલનો પ્રદેશ છે. ક્ષેત્રફળ ૯૯૬ ચો. મૈલ છે. જંગલમાં ઇમારતી લાકડાંની પેદાશ સારી છે. ડાંગનો સાગ વખણાય છે. બીલ લોકો ત્યાં મોટે ભાગે છે. બાકીના કાળીપર-જના છે. પેદાશમાં જુવાર, બાજરી, ઘઉં અને ઇમારતી લાકડું છે. એની રાજધાની ડાંગ. એમાં ફોરેસ્ટ-(જંગલ ખાતાની) ખાતાની ઓફીસ છે.



સંસ્થાન.

ખંભાત સંસ્થાન.

સામાન્ય હુકીકત:—આ સંસ્થાન ખંભાતના અખાતની ઉત્તરે મહી અને સાબરમતી નદીની વચ્ચે આવેલું છે. એનું ક્ષેત્રફળ ૩૫૦ ચો. મૈલ છે. વસ્તી ૭૧,૭૬૨ માણસની છે. જમીન પુષ્કળ ખારવાળી હોવાથી કૃષિ પાંચ પાંચ વરસે નવા ખોદવા પડે છે. એના પૂર્વ ભાગ ફળદ્રુપ છે. તેમાં અનાજનો પાક સારો થાય છે.

હુત્તર:—અહીં રાજપીપળા વગેરે ભાગોમાંથી અકીકના પથ્થરો આવે છે. તેને પકવીએરીંગ, બટન વગેરે બનાવે છે.

ખંભાત:—એના રાજકર્તા મોગલ બતના મુસલમાન છે. એનું જુનું નામ રતંભાવતી હતું. ખેડ જિલ્લાના કલેક્ટર એના પોલીટીકલ એજન્ટ છે. એની રાજધાની ખંભાત છે તે દરિઆથી પાંચ મૈલ દૂર છે.

પેદાશ:—જુવાર, બાજરી, તુવર, ઘઉં, ગળી અને તમાકુ છે.

જવાર સંસ્થાન.

આ સંસ્થાન થાણા જિલ્લામાં આવેલું છે. એનું ક્ષેત્રફળ ૩૧૦ ચો. મૈલ છે. અને વસ્તી ૪૯,૬૬૨ માણસની છે. એમાં જંગલો અને ડુંગરો પુષ્કળ છે. રાજકર્તા કોળી બતના છે. એના પોલીટીકલ એજન્ટ થાણા જિલ્લાના કલેક્ટર છે. પેદાશ:—ડાંગર, નાગલી, ખાવેટા અને કઠોળ છે.

કાઠિઆવાડ એજન્સિ.

રચના:—ગુજરાત પ્રાંતમાં આવેલા ખંભાત અને કચ્છના અખાતની પશ્ચિમે બહાર પડતો દ્વિપ ક્ષેત્ર કાઠિઆવાડ એજન્સિને નામે ઓળખાય છે. એનું જુનું નામ સોરાષ્ટ્ર અથવા સોરઠ છે. ક્ષેત્રફળ ૧૫,૪૨૫ ચો. મૈલ છે. અને વસ્તી ૨,૨૬,૧૪૯ માણસની છે. એની અંદર વચ્ચે નાના નાના પર્વતો આવેલા છે. તેથી એમાંથી નીકળનારી નદીઓ પશુ નાની છે. એની ત્રણે બાજુએ દરીઓ આવેલો છે, અને કિનારે બહાર આવેલાં છે, એમાં નાનાં મોટાં ૧૯૩ દેશી રાજ્યો છે. એની આખી સપાટી ડુંગરાવાળી અને કિનારો રેતાળ છે.

પર્વતો:—ગીર, ગીરનાર, શેત્રુંજી, બર્ડો અને ચોટીલા વગેરે છે.

નદીઓ:—ભાદર, શેત્રુંજી, મચ્છુ, ઓઝત, વઢવાણનો ભોગાવો, લીમડીના ભોગાવો અને મુઠભાદર.

ભાદર:—એ ચોટીલાના ડુંગરમાંથી નીકળી અરબી સમુદ્રને મળે છે. તેના ઉપર મુખ્ય સ્થળ:—જસદણ અને જેતપૂર આવેલાં છે.

શેત્રુંજી:—ગીર પર્વતમાંથી નીકળી ખંભાતના અખાતને મળે છે.

મચ્છુ:—ચોટીલા પર્વતમાંથી નીકળી કચ્છના અખાતમાં પડે છે. તેના ઉપર મુખ્ય સ્થળ—ઝારખી.

ઓઝત:—ગીરના ડુંગરમાંથી નીકળી અરબી સમુદ્રને મળે છે. તેના ઉપર મુખ્ય સ્થળ:—વંથળી.

વઢવાણનો ભોગાવો:—ચોટીલાના પર્વતમાંથી નીકળી ખંભાતના અખાતને મળે છે, તેના ઉપર મુખ્ય સ્થળ:—વઢવાણ.

લીમડીના ભોગાવો:—ચોટીલા પર્વતમાંથી નીકળી ખંભાતના અખાતને મળે છે. તેના ઉપર મુખ્ય સ્થળ:—લીમડી.

મુઠભાદર:—ચોટીલા પર્વતમાંથી નીકળી ખંભાતના અખાતને મળે છે. તેના ઉપર મુખ્ય સ્થળ.

બગાનાં સ્થળો:—ગીરનાર, શેત્રુંજી, દારકાં, અને ખાલિતાણા.

અઘોહવા:—કાઠિઆવાડની અંદર વચ્ચે વચ્ચે પર્વતો આવેલા છે, અને ત્રણ બાજુએ દરિયો લાગેલો છે. એટલે વચ્ચેના આગની હવા ઉનાળામાં ગરમ અને શિયાળામાં ઠંડી હોય છે, અને દરિયા કિનારેની હવા બેજવાળી છે. પર્વતો આવેલા હોવા છતાં વરસાદની તાણુ રહે છે, ઉત્તર બાજુએ કચ્છનું રણ આવેલું હોવાથી ત્યાંની હવા સુકી છે. જમીનનું પૃથ પથરાવાળું હોવાથી તાપ બહુ પડે છે.

અંદરે:—દ્વંરકાં, પે રબંદર, વેરાવળ, જાફરાબાદ, મહુવા, દીવ અને ભાવનગર.

વેપાર-ઉદ્યોગ:—લોકોનો મુખ્ય ધંધો ખેતીનો છે, કેટલેક ટેકાણે સોનેરી કસબનું કામ, અતલસ, કિનખાખ, ગુલાલ, કંકુ, વગેરે બને છે. ઉપરાંત પોરબંદરી પત્થર; ધી, રૂ, અને તેલીખીઆનો સારો વેપાર ચાલે છે. અહીંના લોકો ઘોડા અને બળદ બહાર લઇ જઇને વેચે છે. ખંભાળીઆમાં પ્રથમ લોકો ગાળવાની બટ્ટી હતી. હાલ ત્યાં ત્રાંખુ નીચે છે. એ સિવાય ભાવનગર, મોરબી અને વઢવાણમાં લુગડાંની મીંચો છે, અને મોરબી, શીહોર અને વંથળીમાં ત્રાંખા પિત્તળનાં વાસણો સારાં બને છે. વઢવાણમાં સાંચુ બને છે.

આયાત:—સુતરાઉ અને ઊનના કપડાં, કાચ અને સોખંડનો સામાન, કાગળ, ખાંડ, ચહા, રમકડાં, દિવાસળી વગેરે પરદેશી માલ તથા ધવં, કંડોળ વગેરે અનાજ પણ દિંદુસ્તાનના ખીમ્ત બાગેમાંથી અહીં આવે છે.

નિકાશ:—ઈમારતી લોકડું, પત્થર, ધી, કંકુ, સુડી, રૂ અને તેલી ખીયાં.

રાજ્ય વહીવટ:—અહીંના સંસ્થાનો ઉપર દેખરેખ રાખવાને મુ'બઇના ગવર્નર તરફથી એક અમલદાર રહે છે. તેને એજન્ટ ટુ ધ ગવર્નર કહે છે. તે રાજકોટમાં રહે છે. ત્યાં લસ્કરની હાવણી છે. કાઠિઆવાડનાં બધાં રાજ્યોના તેના વિસ્તાર પ્રમાણે સાત લાગે પાડવામાં આવ્યા છે. તેમાં આઠ પહેલા વર્ગનાં છે. જુનાગઢ

જામનગર, ભાવનગર, ધાંગધ્રા, મોરબી, ગોંડળ, ધોરખંદર અને જાફરાબાદ. અને બીજા વર્ગનાં રાજ્ય—વાંકાનેર, પાલી-તાણા, દ્રોણ, લીંબડી, રાજકોટ, અને વઢવાણ. અને બાકીના ત્રીજાથી સાતમા વર્ગ સુધીનાં છે. આખો પ્રાંત મોટો હોવાથી વ્યવસ્થાને ખાતર, તેના ચાર પ્રાંત પાડવામાં આવ્યા છે, અને દરેક પ્રાંતમાં એક એક પોલીટીકલ એજન્ટ રહે છે.

પ્રાંતો:—હાલાર, ઝાલાવાડ, ગોહિલવાડ અને સોરઠ.

હાલાર પ્રાંત.

એ પ્રાંત કાઠિયાવાડની વાચવ્યમાં આવેલો છે. એનું ક્ષેત્રફળ ૩૭૬૧ ચો. મૈલ છે. અને વસ્તી ૩,૪૫,૩૫૩ માણસની છે. એની દેખરેખ રાખવાને પોલીટીકલ એજન્ટ રાજકોટમાં રહે છે. એમાં નવાનગર, મોરબી અને ગોંડળ એ ત્રણ પહેલા વર્ગનાં રાજ્ય છે. અને વાંકાનેર, દ્રોણ અને રાજકોટ એ બીજા વર્ગનાં રાજ્ય છે.

પર્વતો:—ખર્ડા અને ચોટીલો.

નદીઓ:—મચ્છુ, આણ, અને ગોંડળ.

મુખ્ય સ્થળ:—નવાનગર—એ નવાનગર રાજ્યની રાજધાનીનું શહેર છે. કંકુ, રેશમ અને કસબ કામને માટે પ્રખ્યાત છે. એની અંદર ખર્ડા પર્વતમાંથી આરસ તથા લોખંડ નીકળે છે. ત્યાંના રજપુતો જાડેજા રજપુતોના સિરોમણી ગણાય છે. અને જામને નામે ઓળખાય છે. એમાં દરિયાની આસપાસથી મોતી નીકળે છે.

મોરબી:—એ રાજધાનીનું શહેર છે. મચ્છુ નદીપર આવેલું છે. એ નદીપર ૬૨૫ ફૂટ લાંબો ઝલતો પૂલ છે. રાજા જાડેજા રજપુત છે.

ગોંડળ:—એ રાજધાનીનું શહેર છે. એનો રાજા જાડેજા રજપુત છે. અહીં ગરાસીયા માટે એક સ્કૂલ તથા હાઈસ્કૂલ છે.

વાંકાનેર, દ્રોણ, રાજકોટ, એમાં રાજકોટ વધારે અગત્યનું છે. કારણ કે ત્યાંની હથા સારી છે, અને એજન્ટ, હુ. ધ. ગવર્નર ત્યાં રહે છે,

અને રાજકોટમાં રાજકુમારોને બાણુવાને સાર એક સ્કૂલ, એક હાઈસ્કૂલ એ ટ્રેનીંગ કોલેજ અને એક ઉદ્યોગશાળા છે.

ઝાલાવાડ.

એ પ્રાંત હાલર પ્રાંતની પૂર્વે આવેલો છે. એટલે કાઠિયાવાડના ઇશાન ખુણામાં છે, એનું નામ ઝાલા રજપુતોના નામ ઉપરથી ઝાલાવાડ પડ્યું છે. વિસ્તારમાં ૧૧૫૬ ચો. મૈલ છે, અને ૮૮૪૦૬ માણસની વસ્તી છે.

પર્વતો:—ચોટીલો.

નદીઓ:—વઢવાણુનો ભોગાવો, લીંબડીનો ભોગાવો અને મુકભાદર.

મુખ્ય સંસ્થાન:—પહેલા વર્ગનું ધ્રાંગધ્રા, બીજા વર્ગના વઢવાણુ અને લીંબડી.

ધ્રાંગધ્રા:—એ મોટામાં મોટું સંસ્થાન છે. એનો રાજા ઝાલા રજપુત છે, ત્યાંના ઇમારતી પથર વખણાય છે.

વઢવાણુ:—અહીંનો દેશી સાયુ વખણાય છે. અહીં સરકારી લશ્કરી હાવળી છે. અહીં પોલીટીકલ એજન્ટ રહે છે. તાલુકદારોના કુંવરોને બાણુવા માટે અહીં એક સ્કૂલ છે.

લીંબડી:—મોટું ગામ છે.

ગોહિલવાડ.

આ પ્રાંત કાઠિયાવાડના અગ્નિ ખુણા તરફ આવેલો છે, અને ગોહિલ રજપુતો પરથી એનું નામ ગોહિલવાડ પડ્યું છે. એનું ક્ષેત્રફળ ૨૮૬૦ ચો. મૈલ છે, અને વસ્તી ૪૨૬૪૦૪ માણસની છે. મુખ્ય પાક કપાસ, શેરડી અને ધઉ છે.

પર્વતો:—વાળાકગીર અને શેત્રુંજી

નદીઓ:—શેત્રુંજી, મુકભાદર, અને કાળુભાર.

મુખ્ય સંસ્થાન:—પહેલા વર્ગનું ભાવનગર, અને બીજા વર્ગનું પાલિતાણા.

ભાવનગર:—એ રાજધાનીનું શહેર છે. ઇ. સ. ૧૭૪૨ માં ભાવસીંગે વસાવેલું તે ઉપરથી એનું નામ ભાવનગર પડ્યું છે. એ મોટું અને શોભિતું શહેર છે. કાઠિઆવાડમાં આ એક સારું બંદર છે. અહીં દરીઆ માર્ગે સારો વેપાર ચાલે છે. અહીં એક મહાવિદ્યાલય, હાઈસ્કૂલ અને એક મિલ છે.

પાલિતાણા:—એ રાજધાનીનું શહેર છે. શેત્રુંજી કુંગરની તથા િમાં આવેલું છે.

સૌરાષ્ટ્ર.

આ પ્રાંત કાઠિઆવાડના નૈઋત્ય ખુણા તરફ આવેલો છે. ક્ષેત્ર-દળમાં સુરત જિલ્લાથી લગભગ બમણો છે. એટલે ૩૨૮૪ ચો. મૈલ ક્ષેત્રફળ છે. અને વસ્તી ૪,૬૫,૪૯૪ માણસની છે.

પર્વતો:—ગીર અને ગીરનાર. ગીરમાં તુળશીસ્થામ આગળ ઉના પાણીનો કુંડ છે.

નદીઓ:—ભાદર અને ઓઝલ.

મુખ્ય સંસ્થાન:—જુનાગઢ, પોરબંદર અને જાફરાબાદ એ ત્રણ પહેલા વર્ગનાં છે.

જુનાગઢ:—એ મુસલમાની રાજ્ય છે. રાજા બેબી કુકુંબનો નવાબ છે. એમાં હાઈસ્કૂલ, મહાવિદ્યાલય, તથા નવાબ સાહેબનો મહેલ જેવા લાયક છે, સોમનાથ પારણુ એ જુનાગઢ રાજ્યનાં તાબામાં દરીઆ કિનારે આવેલું જુનું ઐતિહાસિક શહેર છે.

પોરબંદર:—એના રાજા જેઠવા યતના રજપુત છે. દરીઆ કિનારાપર બંદર છે. એનું બીજું નામ સુદામાપુરી કહેવાય છે અહીંથી સુરત, મુંબઈ અને અમદાવાદ પથરો જાય છે.

જાફરાબાદ:—એ નાનું મુસલમાની રાજ્ય છે. તે જાફરાબાદ નવાબને તાબે છે.

ગાયકવાડી રાજ્ય.

સામાન્ય હકીકત:—ગુજરાતનાં બધાં દેશી રાજ્યોમાં ગાયકવાડનું રાજ્ય સૌથી મોટું છે. તેથી તે મુંબઈ સરકારના તાબામાં

નથી, પરંતુ વૉઇસરોયના તાબામાં છે, અને તેમના તરફથી વડોદરામાં એક રેસીડેન્ટ રહે છે, આ રાજ્ય અંગ્રેજ રાજ્યના જિલ્લા અને એજન્સિઓની વચ્ચે છુટું છુટું આવેલું છે. એના રાજ્યકર્તા શ્રીમંત સરકાર સયાજીરાવ ગાયકવાડ જાતે મરાઠા છે.

વિસ્તાર; વસ્તી:—એ રાજ્યનું ક્ષેત્રફળ ૮૨૦૦ ચો. મૈલ છે, અને વસ્તી ૨૦ લાખ ૩૧ હજારની માણસની છે.

સુધારા:—એ રાજ્યમાં સરકારી કચેરીમાં કામકાજ ઘણું બાંધે ગુજરાતીમાંજ ચાલે છે. અધિકારીનાં નામો પણ ઘણાખરાં ગુજરાતી બાપાનાંજ છે. બ્રિટિશ રાજ્યના કલેક્ટરની લાયકાત તે ગાયકવાડી રાજ્યના સુબા. મામલતદાર તે ગાયકવાડી રાજ્યના વહીવટદાર, કમિશ્નર તે ગાયકવાડી રાજ્યના સરસુબાની લાયકાતના ગણાય છે. ગાયકવાડ સરકારે મદત અને ફરજઆત શિક્ષણ પોતાના રાજ્યમાં હામલ કર્યું છે. બાળલગ્ન કાયદાથી અટકાવવા પ્રયત્ન કર્યો છે. રૈયતને ચામ્ય પંચાયત, પ્રાંત પંચાયતદ્વારા કેટલાક હકો આપેલા છે. તેમજ ધારા સભા મારફત લોકો પોતાની ફરીયાદ મદારાજને જાહેર કરી શકે છે.

પ્રાંતો:—(૧)કડી, (૨)નવસારી, (૩)વડોદરા (૪)અમરેલી
(૧) કડી પ્રાંત.

સામાન્ય હુકીકત:—કડી પ્રાંત અમદાવાદની ઉત્તરે અને પાલ-જુપુર એજન્સિની દક્ષિણે આવેલો છે. અહીંની હવા સારી ગણાય છે. ગાયકવાડી રાજ્યમાં એ મોટામાં મોટો પ્રાંત છે.

વિસ્તાર; વસ્તી:—એનો વિસ્તાર ૩૮૦૦ ચો. મૈલ છે, અને ૮,૯૦,૦૦૦ માણસની વસ્તી છે. એના બધા તાલુકાઓમાં રેલ્વે કાઢી છે નેથી વેપાર વધ્યો છે.

નદીઓ:—ખનાસ, સરસ્વતી, સાબરમતી, વાતક અને રૂપેણ.

મુખ્ય સ્થળો:—કડી, પાટણ, સિદ્ધપુર, વડનગર, વીશનગર, વિજયપુર, મહેસાણા, આંતરસુબા, બહુચરાણ અને કલોલ.

કડી:—પ્રાંતનું મુખ્ય શહેર છે. ત્યાંના બજાદ વખણાય છે.

પાટણ:—એનું અસલ નામ અણહિલપુર પાટણ હતું. વન-
રાજે અણહિલ બરવાડના નામથી વસાવ્યું હતું. અહીંનાં પટાળાં,
સુડી, કસુંબો અને માટીનાં વાસણુ વખણાય છે.

સિદ્ધપુર:—એ સરસ્વતી નદી ઉપર આવેલું છે. એ સિદ્ધરાજે
વસાવ્યું હતું. ત્યાં માતૃ ગયાનું શ્રાદ્ધ થાય છે. ત્યાં રૂદ્રમાળના ખડેર
જોવામાં આવે છે. એ દહેરૂં મૂળરાજે બાંધવા માંડ્યું હતું, અને
સિદ્ધરાજે પૂરું કરાવ્યું હતું.

વડનગર:—એમાં નાગર લોકોનું દાટકેશ્વર મહાદેવનું દહેરૂં છે.

વિસનગર:—અહીંના ત્રાંયા પિતળનાં વાસણો અને હળદર
વખણાય છે.

વિજાપુર:—અરીણી પેદાશ સારી થાય છે.

મહિસાણા:—મોટું રેલ્વે જંકશન છે.

અંતરસુખા:—લોહાની છરી અને ખીનું લુદારકામ સારું થાય છે.

બહુચરાણ:—બહુચરાણ માતાનું ધામ છે. વપમાં એ વાર
જાત્રા બરાય છે.

કલોલ:—રેલ્વે સ્ટેશન છે. અહીંના બળદ વખણાય છે.

(૨) નવસારી પ્રાંત.

સામાન્ય હકીકત:—આ પ્રાંત રેવાકાંડા એજન્સિ અને સુરત
જિલ્લાની વચ્ચે આવેલો છે. એનો પૂર્વ ભાગ ડુંગરો અને જંગલોથી
બરપુર છે, તેથી એની હવા ખરાબ છે. પશ્ચિમ ભાગની જમીન ફળદ્રુ
છે, તેથી આંખા, ફણસ, શેરડી, વગેરે પુષ્કળ થાય છે.

વિસ્તાર; વસ્તી:—એ પ્રાંતનું ક્ષેત્રફળ સુરત જિલ્લાથી સવાગણું
એટલે ૨૦૬૨ ચો. મૈલ અને વસ્તી તેનાથી અડધી એટલે લગભગ
૩,૩૭,૧૭૫ માણસની છે.

નદીઓ:—તાપી, પૂર્ણા અને અંબિકા.

મુખ્ય સ્થળો:—નવસારી, ગણદેવી, બીલીમોરા, વ્યારા,
સોનગઢ, મહુવા, પલસાણા, કામરેજ અને વેડાછા.

નવસારી:—મુખ્ય શહેર છે. પૂર્ણ નદીપર આવેલું છે. પારસી બોકોની વસ્તી પ્રમાણમાં વધારે છે.

ગાજુદેવી:—ગોળ, સૂક અને પીપર વખણાય છે. રેશન છે.

બીલીમોરા:—રેલ્વે જંકશન અને નાનું બદર છે. અહીં ચોખ્ખાની મીઠ છે.

બારા:— } ટાપી રેલ્વે ઉપર બારાનું રેશન છે. નજીક
જંગલ આવેલું છે.
સોનગઢ:— } સોનગઢમાં કિલ્લો છે.

મહુવા:—પૂર્ણ નદીપર આવેલું છે. તાલુકાનું મથક છે.

પલસાણા:—મીઠોળા, નદીપર આવેલું છે. તાલુકાનું મથક છે.

કામરેજ:—તાપી નદીપર આવેલું છે. તાલુકાનું મથક છે.

વેડાછા:—એ તાલુકાનું મથક છે.

વડોદરા પ્રાંત.

સામાન્ય હકીકત:—એ પ્રાંત ભરૂચ જિલ્લાની પૂર્વે અને પંચ-મહાલ જિલ્લાની દક્ષિણે આવેલો છે. એ પ્રાંત એકંદરે સપાટ દેશ છે. ફક્ત પૂર્વ ભાગમાં ડુંગરો છે.

વિસ્તાર-વસ્તી:—એ પ્રાંતનું ક્ષેત્રફળ લગભગ ૨ હજાર ચો. મૈલ છે. અને વસ્તી લગભગ ૭ લાખ ૧૨ હજાર માણસની છે.

નદીઓ:—મહી, નર્મદા, વિંધ્યામિત્રી, અને ઠાકર.

મુખ્ય સ્થળો:—વડોદરા, ડભોઈ, ચાણોદ, કર્નાળી, પેટલાદ, સોણરા, સંખેડા અને પાદરા.

વડોદરા:—એ વિંધ્યામિત્રી નદી ઉપર આવેલું છે. ગાયકવાડ સરકારની રાજધાની છે. ત્યાં જ્ઞેવાધાયક સ્થળો—લક્ષ્મીવિલાસ રાજમહેલ, મકરપુરારાજમહેલ, ડફીનહોસ્પીટલ, રાજમહેલનો બાગ, કમીટી બાગ અને તેમાં આવેલું સંમહસ્થાન, (હિંદુસ્તાનમાં બીજા નંબરનું છે.) કળાભવન, નજરબાગનો બંગલો વગેરે. વડોદરાનો ચેવડો વખણાય છે.

ડભોઈ:—રેલ્વે જંકશન છે. અહીં કિલ્લો જ્ઞેવાધાયક છે. નક-શીકામ, પાવડી, દેશી વણાટકામ, અને ખરાડીકામ સાફ થાય છે.

ચાણોદ:— } એ બન્ને નર્મદા નદીના કિનારે જત્રાનાં સ્થાન છે.
 ચાણોદ એ ચંડિકા દેવીના નામ ઉપરથી એનું
 કર્નાળી:— } નામ ચાણોદ પડ્યું છે.

પેટલાદ:— } અહીં દેશી કાપડ સાડેં બને છે.
 સોજત્રા:— }

સંખેડા:—અહીં ખરાડી કામ તથા લાકડાં ઉપર સોનેરી કામ
 સાડેં થાય છે.

ખાદરા:—ખાદી સારી થાય છે.

અમરેલી પ્રાંત.

સામાન્ય હકીકત:—ગાયકવાડ સરકારના ચાર પ્રાંતો પૈકીનો
 આ પ્રાંત છોટા પડેલો છે. એ કાઠીયાવાડમાં આવેલો છે. એનો દક્ષિણ
 તરફનો ભાગ ડુંગરવાળો અને જંગલવાળો છે. દવા સુકી છે. જમીન
 ઘણે ભાગે પત્થરવાળી છે. હવાપાણી સારાં નથી.

વિસ્તાર, વસ્તી:—આ પ્રાંતનું ક્ષેત્રફળ, ગાયકવાડી રાજ્યના
 સાતમા ભાગ જેટલું છે, અને વસ્તી ૧૫૫ લાખ માણસની છે.

નદીઓ:—શેત્રુંજી, શીંગવડો, અને સોમત.

મુખ્ય સ્થળો:—અમરેલી, દ્વારકાં, કેડીનાર, ધારી,
 દામનગર અને શંખોદ્ધાર.

અમરેલી:—પ્રાંતનું મુખ્ય મથક છે. દેશી વણાટ અને રંગાટ
 કામ સાડેં થાય છે. એનું મૂળ નામ અમરવલ્લી હતું.

દ્વારકાં:—ઝોખામંડળમાં આવેલું છે. ઝોખામંડળશબ્દનો અર્થ
 ખરાબ જગ્યા એવો થાય છે. એ શ્રીકૃષ્ણની જત્રાનું મોટું ધામ છે.

ધારી:—એમાં ગાયકવાડના લશ્કરની ડાવણી છે. તરવારના
 મ્યાન તથા ઘોડાનો સામાન સારો બને છે.

શંખોદ્ધાર:—અહીંના અખાતમાં નાનો બેટ છે, અને જત્રાનું
 સ્થાન છે.



